



**ELDAR ƏLİYEV**

# **SÖNMƏZ GÜNƏŞ**

**BEŞ CİLDDƏ**

**II**

Eldar Əliyev  
(Sərtqaya)

# SÖNMƏZ GÜNƏŞ

Poema

*Beş cildə*

**II cild**

M.F.Əliyev adına  
Azərbaycan Milli  
Kitabxanası

“Elm və təhsil”  
Bakı – 2010

ARXIV

**Məsləhətçi:** Nizami Cəfərov  
*filologiya elmləri doktoru,  
professor, əməkdar elm xadimi*

**Redaktor:** Rafiq Novruzov  
*filologiya elmləri doktoru, professor,  
AYB üzvü*

Əliyev Eldar Paşa oğlu.  
«Sönməz Günəş». (poema). II cild.  
Bakı, «Elm və təhsil» 2010, 216 səh.

*P*oemada doğma Vətənə, müqəddəs yürd yerlərinə  
bağlılıq poetik duyum və səmimiyyətlə, ulu öndər  
Heydər Əliyevə olan inam və məhəbbət xüsusi poetik  
təsvir vasitələri ilə tərənnüm edilmişdir.

Müəllifin təsvir və tərənnüm etdiyi sahəyə bələdliyi  
əsərin qəhrəmanı olan dahi şəxsiyyətin obrazını parlaq  
şəkildə yarada bilməsindən daha aydın görünür.

Kitab geniş oxucu kütləsi üçün nəzərdə tutulmuşdur.

4702000000  
Ə — qıfıflı nəşr  
N098 – 2010

© «Elm və təhsil», 2010  
© Eldar Əliyev, 2010

## PROLOQ

*Qədim Yunan əsətirində Hepakl öz gücünü  
torpaqdan aldığı kimi: — Heydər Əliyev də  
öz gücünü Azərbaycan xalqından alır.  
Azərbaycanda xalq Heydər deyir, Heydər  
Xalq deyir.*

Məmmədağa Cəfərov

Şair, yazar var ki,  
düz sözdən qaçır,  
Neynim? — Düz sözümdən  
qaçımın mən də?  
İçimin alovu  
qələmdən saçır.  
Neynim? — kiritdimmi  
sinəm dinəndə?  
Od-alov içində  
yanan bu sinəm,  
Qoymur ki, yazmadan  
bir an keçinəm.  
Qələm tapmayanda  
yazıram qəlbə,  
Deşir ürəyimi  
söz qəlpə-qəlpə.  
Tarixin gözüne  
ilişmişəm mən,

Tarixin özünə  
     ilişmişəm mən,  
 Çox ağır bir işə  
     girişmişəm mən.  
 Sinəmi heç belə  
     gərməmişəm mən.  
 Tarix özü çəkir  
     məni özünə,  
 Baxmağa Heydər in  
     ulu gözünə.  
 Diqqət kəsilməyə  
     hər bir izinə,  
 Yazmağa həyatın  
     nə var, düzünə.  
 Bu məğrur insanın  
     ömür anları  
 Altun dəyərlidir,  
     qızılı xətlə.  
 Onun həyatının  
     bütün anları  
 Yazılıb tarixə  
     çox məharətlə.  
 O özü yazıbdı  
     öz tarixini —  
 Bir ömrə bərabər  
     hər bir ilini.  
 Bölüb fəsil-fəsil  
     yazmaq istəsən,  
 Bir ömür az olar,  
     tamam sərf etsən.

## UÇAN XƏYALLAR

(monoloq)

Sən xalqına yetən  
     tanrı payısan,  
 Xalqımın ən gerçək  
     haqqı-sayısan.  
 Xoşbəxt arzuların  
     ən şirini Sən!  
 Çəkə-çəkə xalqın  
     dərd-sərini Sən,  
 Tapdın ürəklərdə  
     öz yerini Sən,  
 Göstərdin cahana  
     dəyərini Sən!  
 Mənəvi sərvətim,  
     qolum, qanadım,  
 Ömrünə bağlıdır  
     arzum, muradım,  
 Baxıb İlhamından  
     alıram ilham,  
 Yaranır qəlbimdə  
     tükənməz inam.  
 Az qala ulduza  
     çevriləm, yanam,  
 Qalxam ulduzlarla  
     qoşa dayanam.  
 Sevinc ilhamından  
     qanad almışam,  
 Səmələrdə süzən  
     qartal olmuşam.  
 Uçduqca uçuram  
     enə bilmirəm,





Qayıdıb özümə  
dönə bilmirəm.  
Qoynunda bir xırda  
Günəş görürəm,  
Sönməz arzun, adın  
bir gənc görürəm,  
Onda da xalqına  
güvənc görürəm.  
Adına, özünə  
güvənc görürəm.  
Adınla adına  
yetişəcək O!  
Bəlkə də bu günü  
çox ötəcək O!  
Dönüb ilhamından  
doğan ilhama,  
Əvəz olacaqdır  
o da İlhama.  
Yazıram, yazdıqca  
coşur təbim də,  
Sözlər ilhamımı  
aşır qəlbimdə.  
Gedir karvan kimi  
bu dövrən gedir,  
Kimisi karvanla,  
kimi yan gedir.  
Həyat karvanında  
tək qanan gedir,  
Qanmaz o karvandan  
hər an yan gedir!

## QƏLB EVİMDƏ VƏLVƏLƏ VAR

*Zəhmət də uludur, zəfər də ulu,  
Eşidin qəlbimin qürur səsinə!  
Qəhrəman yurduğun qəhrəman oğlu  
Yazdı qəhrəmanlıq salnaməsini.*

NƏBİ XƏZRİ

«Sönməz Günəş» poemamın  
ilk cildini verdim çapa,  
Ancaq təbim sönməz qaldı  
heç yatmadı ipə, sapa.  
Ürəyimin ağrısından  
nə dincəldim, nə də yatdım.  
Özümlə bir doğmaların  
yuxusuna haram qatdım.  
Düşüncələr axır, axır,  
gözlərimdə şimşək çaxır.  
Öz-özümdən utanıram,  
sanki kimsə mənə baxır.  
Sınəmlə bir cövlan edən  
qaynar sözlər məni yaxır.  
Sanki qeybdən tapşırılır,  
yazmalısan əvvəl-axır.  
Ürəyimdə söz kükrəyir,  
düşüncəm onu ələyir.  
Sanki sözlər cilalanıb,  
söz camıma söz calanıb  
Seçilibdi sətir-sətir,  
bənd-bənd olub,



Hazırdır ki, çıxsın sətərə,  
elə bir himə bənd olub.  
Yol gedirəm — çıxır yola,  
o da qalxar — qalxsam yala.  
Nə yorulur, nə usanır,  
yollar boyu təkrarlanır.  
Günlərimi yaza-yaza  
Yaşayıram ömrü təzə.  
Gələcəyin haray səsi,  
Sətirlərin zümzüməsi.  
Köklənərək zilə, bəmə  
Qənim olub düşüncəmə.  
Çəkir məni keçmişimə,  
Bu dünyanın gərdisinə.  
Danışırım öz sözümlə,  
Sözlər qaynayır düzümlə.  
Ayrılmışam el-elatdan,  
Uzaq düşüb doğma, yaddan.  
Həyatımı sətirlərdə yaşayıram,  
Günlərimi sətirlərdə yaşayıram,  
Ürəyimdə dəfinələr daşıyıram,  
Mən sözləri əzizləyir, oxşayıram.  
Bu mənəmmi?  
Düşünürəm hərdən özüm:  
Niyə axı,  
gəzir sətirlərdə gözüm?  
Qəlb evimdə vəlvələ var,  
Narahatdır dağım, düzüm.  
Mən sözlərin yağışına  
necə dözüm?!

10 MAY — HEYDƏR GÜNƏŞİNİN  
DÖĞUM GÜNÜNDƏ

*Adın olub ümidi milyon-milyon insanın,  
Sənsən birlik nəğməsi vahid Azərbaycanın.  
Maqsud Hacıyev*

Heydər Günəşinin  
doğum günündə,  
Aləm nura dönür  
gözüm önündə.  
Arzum qanadlanıb  
göyə yüksəlir!  
Sevinc nəğməsiylə  
salama gəlir.  
Göylərə baş çəkir  
düşüncələrim,  
Qaynayır qəlbimdə  
şən nəğmələrim.  
Bu gün təbrik edir  
hər kəs hər kəsi!  
Düşmənin içində  
qalıb nəfəsi.  
Bu həvəsdən coşan  
təbimlə birgə  
Sönməz sətirlərdən  
qururam cərgə.  
Sətirlərdə qaçan  
ilham pərimin,  
Əlindən aldığı  
ləl — gövhərimin,



Özünü düzürəm  
                                 mən sətirlərə.  
 Heydər həyatından  
                                 keçən illərə,  
 Baxdıqca ürəyim  
                                 vüqarla dolur,  
 Hər ili bir ömür,  
                                 bir tarix olur.  
 Yaddaşlar yaşayır  
                                 ərməğan kimi,  
 Sönməz Günəş adlı  
                                 qəhrəman kimi.  
 Zirvədən-zirvəyə  
                                 çatdığı yolda  
 Özü də ucalıb,  
                                 zirvələşibdi!  
 Qoyub düşmənləri  
                                 O, qeyli-qalda  
 Ən uca zirvətək  
                                 tarixləşibdi!  
 Ömrünün hər ili  
                                 bir kitab, dastan,  
 Sonuna çatmazsan,  
                                 durmadan yazsan.  
 Qəlbimin özündə  
                                 qurubdu yurdu,  
 Tarixə çevrilən  
                                 illəri yordu.  
 Özü yorulmadı,  
                                 öz gücündədi,

Adı ürəyimin  
                                 hər küncündədi!  
 Hamısı kitabdır —  
                                 xəzinə, dəyər,  
 Xalq üçün ən yüksək  
                                 mənəvi dəyər.  
 Yazıb kitab-kitab  
                                 toplasam əgər,  
 Uca bir dağ olub  
                                 göylərə dəyər!  
 Həyat bir məktəbdir,  
                                 zölmü imtahan,  
 Keçib alınacağıq  
                                 hər bir sınaqdan.  
 Xalq üçün yanmağı  
                                 kef-damaq bilib,  
 Xalqıyla ağlayıb,  
                                 xalqıyla gülüb,  
 Dolub ürəklərə  
                                 nurtək süzülüb,  
 Qızıl hərfərlə  
                                 adı yazılıb.  
 Silinməz tarixdə  
                                 silinməz olub,  
 Tükənməz gücüllə  
                                 öyünməz olub!  
 Hər zaman xalqıyla  
                                 öyünüb Heydər!  
 Xalqın ürəyində  
                                 döyünüb Heydər!



Xəzərdən güc alıb,  
Xəzərtək coşub,  
Qəlbi qaynarlıqda  
Xəzəri aşıb.  
Dünyanın özüylə  
O ayaqlaşıb,  
Dünyanın özütək  
O dünyalaşıb?  
Xalqımın adıtək  
O dühalaşıb.  
Hələ demək olmaz  
O rahatlaşıb,  
Önündə görməli  
işləri çoxdu,  
Onun bərabəri,  
əvəzi yoxdu.  
Ölməz qəhrəmandı,  
neştəri sözdü,  
Dostu milyonlarla,  
düşməni azdı.  
Gücü öz xalqına  
güvəndən alıb,  
Hələ qocalmayıb,  
O cavan qalıb.  
Ömrün səksəninə  
çatacatda da,  
Ağsaçlı cavandır,  
vüqarlı ata!  
Bu müqəddəs günü  
Azərbaycanın

Çəkib nəzərini  
bütün cahanın.  
Sevinib şadlanan  
xalqım, özüm də  
Sanki səmadayıq,  
göyün üzündə.  
Tanrıdan sağlamlıq  
diləyək deyə,  
Arzu qanadında  
qalxmışdıq göyə.  
Uçduqca uçuruq,  
ənə bilmirik,  
Qayıdıb geriyə  
dönə bilmirik,  
Gələcəyə doğru  
uçur gənimiz,  
Göstərdiyi yolla  
öz Günəşimiz!  
Bu müqəddəs yolla  
biz yorulmadan  
Müqəddəs günlərə  
qovuşacağıq!  
Bu müqəddəs gündən  
biz yorulmadan  
Gələn nəsillərə  
danışacağıq!  
Aya, ulduzlara  
qədər qalxacaq,  
Göydə ildırımək  
hər an çaxacaq,



Heydər Günəşinin  
özüylə bahəm,  
Keçib bu günündə  
illəri müdam,  
Bu günün özünə  
qayıdacağıq!  
Bu günlərə yeni  
yol salacağıq!  
Bu günün özündən  
yol alacağıq!  
Hər zaman Heydər  
bir olacağıq!

\*\*\*

## DÜNYAYA YENİLİK GƏTİRƏCƏYƏM

Göylər göylüyündə,  
Yer yerliyində,  
Mənsə xəyalların  
dəriniyində.  
Yer də mənimkidir,  
göylər də mənim,  
Yerdən göyə çatır  
Düşüncələrim.  
Günəşdir həmdənim,  
Aydır həmdənim.  
Yazsam, ulduzlarcan  
olar bəndlərim,  
Günəşə həsr olub  
çünki əsərim.  
Dərin xəyallarım,  
axşam, səhərim,  
Qələmim olubdu  
ilham kəhərim.  
Daşır söz xəzinəm,  
ləlim, gövhərim.  
Günəşin özündən  
alıb ilhamı,  
«Sönməz Günəş» imi,  
şah poemamı,  
Yazmağa israrlı  
keçir günlərim.  
Yazmadığım anım  
işgəncəm mənim,



Sözlərin şirini,  
                     acıları var.  
 Qəlbimin yanğısı,  
                     ağrıları var.  
 Ömür — fəsil-fəsil,  
                     Gün — fəsil-fəsil.  
 Yazsam, yaşayacaq,  
                     O, nəsil-nəsil.  
 İtməz o ağrılar  
                     ötsə də əsr,  
 İllərdir səbrini,  
                     həddini kəsir.  
 Qəlbim boşalmağa  
                     yaman tələsir.  
 Şeir də qəlbimdə,  
                     söz də qəlbimdə,  
 Bahar da qəlbimdə,  
                     yay da qəlbimdə,  
 Günəş də qəlbimdə,  
                     Ay da qəlbimdə:  
 Qəlbimin boranı,  
                     qarı, buzu var,  
 Tükənməz söhbəti,  
                     şirin sözü var,  
 İlləri yoracaq  
                     dağı, düzü var,  
 Sönməz Günəşimin  
                     itməz izi var...  
 Dosta işıqlı yol,  
                     düşməyə qala,  
 Neçə əsrləri  
                     salacaq yola.

Sözlər müsəlləh bir  
                     əsgər kimidir,  
 Məntiqi, mənası  
                     zərgər kimidir.  
 Haqqa, ədalətə  
                     sipər kimidir,  
 Köksümdə sanki bir  
                     təpər kimidir.  
 Belimdə sehirli  
                     kəmər kimidir.  
 Qəlbimdən dilimə  
                     nəmər kimidir.  
 Bu hünər mənəmi  
                     Verilib, - deyə,  
 Sanki sığmayıram  
                     mən yerə, göyə.  
 Çay axır sinəmdən  
                     sonu bənd olur,  
 Dağ qalxır sinəmdən  
                     sonu bənd olur.  
 İldırımlar çaxır,  
                     bəndlər doğulur,  
 Şimşəklər özü də  
                     bəndlərə doir.  
 Bitməz yağış yağır,  
                     tut göylərə qalx,  
 Günəşin gözüylə  
                     gələcəyə bax.  
 Ucal, ey millətim,  
                     qalx özlüyünə,  
 İnamla bu yolun  
                     ən düzlüyünə,



Heydər addımıyla  
                  etdiyin yürüş,  
Xoşbəxt gələcəklə  
                  olacaq görüş.  
Mən də yaza-yaza  
                  bu xoş həyatdan  
Hər an məmnun olum  
                  aldığım daddan.  
Ömrü sətirlərdə  
                  yaşayan əsgər,  
Xalqımın adını  
                  daşıyan əsgər,  
Müqəddəs bir cəbhə  
                  sayıb bu yolu,  
Hansı ki, Sarbandır  
                  Heydərək Ulu!  
Buludları aşıb,  
                  Aya, Günəşə  
Çatan düşüncəmdən  
                  alaraq nəşə,  
Səhifə-səhifə  
                  sətir, bəndləri  
Yazıb ötə-ötə  
                  sinəbəndləri,  
Müqəddəs bir ada  
                  yetişəcəyəm.  
Qəlbimin özüylə  
                  Ötüşəcəyəm.  
Bütün çalarların  
                  arayıb, arıb,  
Qəlbimin hər küncün,  
                  bucağın yarıb,

Ənginliyə çatan  
                  sətirlər qurub,  
Sözləri-sözlərə  
                  qatıb, yoğurub  
Cild-cild kitabları  
                  bitirəcəyəm,  
Dünyaya yenilik  
                  gətirəcəyəm!!

\*\*\*



TARIXİN ÖZÜNDƏ  
MÖCÜZƏLƏR VAR

*Tanrıdan çatıb sənə şöhrəti-şan, Heydər ata!  
Bunu təsdiq eləyir küllü-cahan, Heydər ata!*

Fəxrəddin Əlizi

Tarix çox qeyd edib  
mücüzələri,  
Tarixin özündə  
mücüzələr var.  
Tanrı özü qurub  
axşam-səhəri,  
Orda işləyənlər,  
dincələnlər var.  
Ay da icazəsiz  
gəzmir göyləri,  
Tanrının özündən  
icazəsi var.  
Günəş şüasıyla  
isidir yeri,  
Onun da Tanrıya  
xoş gəlməsi var.  
Tanrı yaratdığı  
buludlar varsa,  
Göydə çən qurmağın  
nə mənası var?!  
Toplasa gücünü  
bütün insanlar,

Görəsən, heç yeri  
fırlatmaq olar?  
Yer özü fırlanır  
günəş başına,  
Günəşin özündən  
nur almaq üçün.  
Çiçəklər də açır  
günəş doğanda  
Onun şüasından  
həb almaq üçün.  
Günəş nur saçmasa,  
açılmaz güllər,  
Oxumaz bağlarda  
sona bülbüllər.  
Ay da dolanır ki,  
günəş başına,  
Nümunə götürsün  
qızlar, gəlinlər.  
Günəşin nuruyla  
canlanır həyat,  
Günəşə borcludur  
bütün Kainat...  
Günəşcən nurludur  
bəşəri övlad,  
Ona da borcludur,  
xalqı, el, elat...  
Dahidir, dühadır  
tarixə isbat!  
Dağlar daş oynadır,  
zaman əridir,





Yerlə göy birləşib  
                    bir kirkirədir\*,  
İnsanı torpağa  
                    qatır, üyüdür.  
İllərin özüylə  
                    uyuyan dağlar  
İnsan vüqarına  
                    bir nümunədir.  
Heydər vüqarına  
                    baxınca gördüm,  
Önündə dağların  
                    özü heç nədir.  
Onun xəyalına  
                    dalınca gördüm,  
Sanki xəyal deyil,  
                    O, önümdədir.  
Hər zaman, hər yerdə  
                    O, mənimlədir.  
Elə bil rəssamam,  
                    şair deyiləm,  
Qəlbədəki sözlərin  
                    şəklin çəkirim.  
Elə bil bənnayam,  
                    şair deyiləm,  
Xalq və Heydər adlı  
                    bir yurd tikirəm.  
Sanki mən yazmıram,  
                    heykəl qururam,

Qranit sözləri  
                    mən yoğururam.  
Ulu Tanrının bir  
                    elçisi kimi  
Heydər Günəşinin  
                    məğrur başına  
Xalqı dolanmağa  
                    mən çağırıram!  
Çünki O, Günəşdir  
                    yurdumda mənim,  
Onun qürurunda  
                    ruhum, bədənim  
Xalqına gərəkli  
                    şəfalar görür.  
Xalqına bağlılıq,  
                    vəfa var — görür.  
Sönməz həyat kimi,  
                    təmiz ad kimi,  
Saxladım ömründə  
                    mən diqqətimi.  
Bu ömür özü də  
                    bir möcüzədi.  
Xalqıma gərəkli  
                    bir nümunədi,  
Hər zaman, hər zaman  
                    O, mənimlədi,

---

\* Kirkirə - dən üyüdən ibtidai alət



Xəyalımda deyil,  
    ürəyimdədi.  
Gələcəyə gözəl bir  
    yol çəkibdi,  
Başqa yol seçməyin  
    nə mənası var?!  
Onu düşünməsəm,  
    düşüncəm itər,  
Duyğularım tamam  
    məni tərk edər,  
Bəlkə həyatım da  
    sonuna yetər,  
Xəzinəmin özü  
    qəlbimdən itər,  
Əsərim, həyatım  
    qalar yarımçıq,  
Dünyadan köçərəm  
    gözləri açıq.  
Torpaq qəbul etməz,  
    Tanrı əfv etməz,  
Dünyanın torpağı  
    gözümü örtməz.  
Onunçün toplayıb  
    dözümümü mən,  
Nəzarətçi qoyub  
    bir gözümü mən,  
Hesabat alıram  
    özüm-özümdən.  
Yurduma, xalqıma  
    borcu vermədən,

Həyatdan getməyin  
    nə mənası var?  
Axı ölümün də  
    şərəflisi var.  
Həyatın mənası  
    yaşamaqdısa,  
Şərəfli ölüm var! —  
    Ondan da uca.

\*\*\*



## SABAHINI GÖRƏN SABAHIM

*Vicdanı günəş,qəlbi geniş, ruhu böyükdür,  
Andıyla, inancıyla, oduyla Atatürkdür!*

*Rəfiq Zəka Xəndan*

Övlad gələcəkdir,  
    övlad sabahdır,  
Onu anlamamaq  
    böyük günahdır.  
İlk oğluma mən  
    ad verdim — Səbuhi,  
Dedim ki, qoy olsun  
    ömrün sabahı!  
Sabah gözlərimdə  
    qaynadı, daşdı,  
Böyüdü qırğıtək,  
    qol-qanad açdı.  
Bir gün evə dönüb  
    nahar zamanı,  
Yamanca pərişan  
    gördüm anamı.  
Qapını üzümə  
    o, açar-açmaz —  
«Gəl gör nə edibdi  
    oğlun yaramaz».  
Anamın təşvişi  
    məni çaşdırdı,  
Qəlbimdə elə bil  
    od alışdırdı.

Yüyürdüm irəli,  
    tez çatım deyə,  
Özüm heyran qaldım  
    bu mənzərəyə.  
Xalçanın üstündə  
    oturub körpə,  
Ətrafda kağızlar  
    var tikə-tikə.  
Qovluqdan şəkillər  
    götürüb tək-tək,  
Verir bacısına o  
    dörd bölərək,  
Balaca bacısı —  
    qızım Vüsələ  
Elə ki, onları  
    götürür ələ,  
Balaca tikələr  
    eyləyib atır,  
Körpə dünyasının  
    sevinci artır.  
Anamın dəhşəti,  
    gördüyüm məqam  
Ayırdı bir anlıq  
    məni dünyadan.  
Elə bil dünyanı  
    bölür körpələr,  
Sanki gələcəyi  
    bilir körpələr.



Bir şaqqanaq çəkib  
güldüm ucadan,  
Bir öpüş də aldım  
qardaş-bacıdan,  
Soruşdum:  
«Bu nə kağızlardı  
cırib atırsız,  
Niyə ev-eşiyi  
qarışdırırsız?»  
Dolaba söykənmiş  
rəsmləri görcək,  
Ana təşvişini  
anladım gerçək.  
Qovluqda şəkillər  
tamam cırılmış,  
İkisi seçilib  
kənarda qalmış.  
Körpə dünyasıyla  
körpə balalar,  
Gözümdə az qala  
dünyalaşdılar.  
Gələcəyi görən  
gözlərim mənim,  
İnamım, düşüncəm,  
ağşam, səhərim.  
Böyüyüb gözümdə  
əməlləriylə,  
Açdılar qəlbimi  
öz əlləriylə.  
Qaldırdım əlimdə  
onları göyə,

Sağlam gələcəyə düz  
baxım deyə.  
Dünya gözlərimdə  
qaynadı, daşdı,  
Arzum ümmanlara  
qol-qanad açdı,  
Siyasi büroya  
üzv, namizədlər,  
Rəsmləri olmuşdu  
kağız tikələr.  
Oğlum iki şəkli  
götürüb ələ,  
Söylədi cırılmışam  
mən bilə-bilə.  
Onlar bizə düşmən,  
xalqa düşməndir,  
Rəsmlərin qovluqda  
saxlamaq nədir?  
Mən dörd yerə böldüm,  
bacım on altı,  
Çünki çox dönükdür  
onların zətü!..  
Göstərərək mənə  
Heydərin şəklin! —  
«Budur! Xalqın oğlu! —  
qeyrətin çəkin! »  
Körpə qeyrətinə  
dondum bircə an,  
Düşüncəm ayırdı  
məni dünyadan.



Yenidən doğuldum  
sanki anadan.  
Sordum ikincini  
körpə balamdan,  
Bu rəsmdə olan  
Andropovdu,  
Oğlum o rəsmi də  
qarşıma tutdu.  
Bu Heydər babanı  
çox istəyirdi,  
Nə olsun ki, əslən  
rus idi — dedi.  
Bu səhnə məni də  
çaşdırdı yaman,  
Körpə yaddaşlara  
dolmuşdu hardan?  
Məktəb yaşına da  
çatmayan körpə,  
Gör nələr düşünür,  
nə deyir mənə.  
Tez dostum Tofiqə  
açdım telefon,  
«Qardaş, tez gəl bizə  
sən dayanmadan».  
Anamsa dincəlmir,  
sanki əsirdi,  
Təşvişi səbrimi  
tamam kəsirdi.  
O dəhşətli keçmiş,  
o repressiya,

Qaytarmış əzabın  
sanki anaya.  
Tələsik yır-yığış  
etmək istəyir,  
“Tez ol yığışdıraq,  
gizlədək” - deyir.  
Nə məni eşidir,  
nə sakitləşir.  
Körpə sevinclərsə  
hey aşıb-daşır,  
Məmnunluq yaşayır  
çilgin körpələr.  
Nənə qəlbində  
ahlar, nalələr.  
Sevincim qəmə  
qarışır bir an.  
Qəlblərdə ağrı var  
köhnə dağlardan.  
Necə məlhəm olum  
ana qəlbinə?  
Acıdım ömrümün  
mən bu dəminə.  
Düşüncəm özümə  
kəsildi cəllad.  
Bircə an Tanrıdan  
umaraq imdad,  
Qaranlıq bir səhnə,  
həyat yaşadım,  
Sanki əsrlərin  
yükün daşdım.



Xudaya, mən kiməm,  
mən kiməm axı?  
Göylərə baş çəkir  
anamın ahı,  
Onun ürəyini  
oxuyuram mən!  
Oxuduqca yanıb,  
yaxılıram mən.  
Ana gözlərində  
gilələnir yaş,  
Sanki ürəyimə  
süzülür birbaş.  
Qəlbim özü yanır  
bu iztirabdan,  
Bağrım parçalanır,  
sanki olur qan.  
Dostum Tofiq bir an  
tez çatmasaydı,  
Ürəyim az qala  
çatlayasıydı.  
Tofiqin səmindən  
lap çaşdı anam,  
Sanki ürəyində  
qırıldı inam.  
Bir anda odlandı,  
dağ oldu sinəm,  
Amansız bir ağrı  
keçirdi mədəm.  
Tofiqlə bərabər  
çox böyük söylə,

Anamın qəlbini  
biz aldıq ələ.  
«Ay ana, körpələr  
düzgün ediblər,  
Bütün rəsmləri  
çıırıb töküblər.  
Heydər yoxsa əgər  
politbüroda,  
Heç gerek deyillər  
bizə onlar da.  
Azadlığa gedir  
yolumuz daha,  
Bizə lazım ancaq  
Heydərək Düha.  
Körpələr də görür  
bu həqiqəti,  
Sakitləş, narahat  
olma sən qəti.  
Bu adi bir körpə  
dünyası deyil,  
İlahi qüvvə var,  
onu yaqın bil.  
Körpə qəlbinə də  
eyləyib əyan,  
Biz də etməliyik  
dünyaya bəyan.  
Keçdi o zamanlar,  
qaldı arxada,  
Əsla keçmişləri  
gətirmə yada,



Qoru nəvələri,  
sev, sağlam böyüt.  
Bilsin el-oba da,  
götürsün öyüd.  
Böyük gələcəkdir  
nəvən Səbuhi,  
Çox parlaq olacaq  
onun sabahı.  
O, da olacaqdır  
bəlkə bir dahi?!  
Versin qismətini  
özü — İlahi!»

**KÖRPƏLƏR BÖYÜDÜ,  
MƏN KÖRPƏLƏŞDİM**

Körpələr böyüdü  
nəzərlərimdə,  
Özüm körpələşdim,  
öz nəzərimdə.  
Az qala qəlbimi  
boğa hıçqırıq,  
İçimdə ağladım  
mən qırıq-qırıq.  
Qayıtdım keçmişə  
döndüm özüm də,  
Körpəliyim özü  
bitdi gözümdə.  
Yaxşı ki, tez çatdım  
cavanlığa mən,  
Özümə mat qaldım  
bir anlığa mən.  
Uçmaq istəyirəm  
zirvələrə mən,  
Ötən axşamlara,  
səhərlərə mən.  
Tarixi tarixdən  
ayırmaq üçün,  
Tarixi geriyə  
qaytarmaq üçün,  
Özümü tarixdən  
qurtarmaq üçün.



Tarixi tarixdən  
qurtarmaq üçün,  
Meydanlarda qaldı  
gözüm, nəzərim.  
Hər an yollarını  
gəzdi gözlərim,  
Onun izlərini  
gəzdi gözlərim.  
Beləcə ötüşdü  
axşam, səhərim,  
Düşüncəmdən nələr  
ötüb keçmədi,  
Hansı daşqınların,  
seli keçmədi.  
Solğun cöhrələrlə  
yaşayır hamı,  
Elə bil sönübdü  
həyat ilhamı.  
Körpə övladları,  
ata, anamı,  
Həmişə pərişan,  
pərişan gördüm.  
Ulu millətimi —  
Ulu xalqımı  
Həmişə pərişan,  
çalışan gördüm.  
Bütün insanları  
kündə, bücaqda,

Ondan pıçıltıyla  
danışan gördüm.  
İlhamı, təbləri  
coşanları mən  
Ona gizli-gizli  
söz qoşan gördüm.  
Nəğmə qoşan gördüm,  
söz qoşan gördüm,  
Mənim həyat nəğməm —  
Sönməz Günəşim.  
Qəlbimin özündə  
canlanır ancaq,  
Gözümün önündə  
canlanır ancaq,  
Qəlbimdə ümidlər  
qalanır ancaq.  
O yenə ucalıb,  
yenə qalxacaq.  
Ötən fəsilləri,  
ili sayacaq,  
Parlaq şüasını  
elə yayacaq,  
O Sönməz Günəşdir,  
sönməz qalacaq.  
Şöhrət çələngitək  
Taleyimizdə  
O dönüb yenə də  
parlayacaqdır.





Xalqı xoşbəxtliyə  
                                haylayacaqdır,  
Adını dünyaya  
                                O yayacaqdır.  
O, xalqın, millətin  
                                alın yazısı,  
Müqəddəs istəyi,  
                                sönməz arzusu.  
Sönməyən Günəşdir,  
                                O, əbədidir!  
Yenə qayıtmalı,  
                                O dönməlidir!

\*\*\*

Meydanları tutmuş  
                                insan axını,  
Hamı bilmək istər  
                                öz sabahını.  
Xalqın düşməniylə  
                                hesablaşmağa,  
Onu yönəldənlə  
                                hesablaşmağa.  
Mərd oğul axtarır  
                                önündə millət,  
Yaşadır qəlbində,  
                                gözündə millət.  
Meydanları tutan  
                                sonsuz axında  
Bir ana da vardı  
                                bir az yaxında.

Əlində portret  
                                tutmuş o ana,  
Onu çevirirdi  
                                o yan, bu yana.  
Yorğunluq çökmüşdü  
                                yanaqlarına,  
Nur, işıq çökmüşdü  
                                yanaqlarına.  
Heydər portreti  
                                gəzdirən ana,  
Onu göstərərək  
                                sağı, soluna  
Nəsə pıçıldaıyır,  
                                nəsə deyirdi,  
Hirsindən dodağın  
                                o çeynəyirdi.  
İzdihamı yarıb  
                                çatdım anaya,  
Sanki imdad kimi  
                                yetdim anaya.  
Mənim marağımı  
                                hiss edən ana,  
Açdı ürəyini  
                                o yana-yana.  
«Ay oğul, budur bax  
                                Qıbləgahımız,  
Onsuz viran qalar,  
                                vallah, taxtımız.



Ana mikrafona  
                  yetmək istəyir,  
O, kimdənsə imdad,  
                  kömək istəyir.  
O, Allahdan imdad,  
                  kömək istəyir,  
O, Heydərdən imdad,  
                  kömək istəyir.  
O, bunu xalqına  
                  demək istəyir,  
O, xalqını xoşbəxt  
                  görmək istəyir.  
Meydanı gəzdikcə  
                  hər addımbaşı  
Elə bil açırdın  
                  sirli farmaşı  
Hər addımda şəkil  
                  gətirən varmış,  
İnsan qəlblərində  
                  insan yaşarmış.  
Müqəddəs həyatın  
                  davamı varmış,  
Onun ürəklərdə  
                  ünvanı varmış.  
Bir ana bətnində  
                  yaranan insan  
Milyon ürəklərdə  
                  qərar tutarmış.

Gör belə insanlar  
                  nə bəxtiyarmış.  
Qəhərdən gözlərim  
                  o an yaşarmış.  
Xatirəmdə qalan  
                  o günləri mən  
Yaşaya-yaşaya  
                  yazdım yenidən.

\*\*\*

Meydanlar hey dolur,  
                  hərəkət artır,  
Çıxışlar dalınca  
                  hərərət artır.  
Xalq cəbhəsi adı  
                  altda kölgələr,  
Köbələktək sanki  
                  yerdən bitdilər,  
Özlərini meydanlara  
                  Dürtdülər.  
Bu milləti, bu Xalqı  
                  Aldatdılar,  
Görünməmiş müsibət  
                  yaratdılar,  
Gör nə qədər torpaqları  
                  sətdilər.  
Kəlbəcəri, Şuşanı  
                  oynatdılar,  
Xocalının axırına  
                  çatdılar.  
Düşmənlərə dəstək  
                  verən zəlillər



Yaratdılar ordu  
kimi əlillər.  
Təəssüf ki  
biganəlik edirlər,  
Sanki bundan  
tamam xəbərsizdilər.  
Bu ki tarix, bu ki  
qan yaddaşdır,  
Bəlkə deyək: hamısı  
düşmən işidir?  
Bəlkə deyək: hansı  
düşmən işidir?  
Əgər yoxsa xalq  
içində düşməni,  
Hanı birlik, heyran  
qoya dünyanı?  
Şöhrətimiz gəzə  
bütün cahanı.  
Bəsdir daha,  
aralığı qatanlar,  
Ayaq altdan  
torpaqları satanlar,  
Küçələri,  
meydanları sulayan,  
Aralıqda min cür  
quyruq bulayan  
Küçələri,  
meydanları tərk etsin,  
Bu mürdəşir  
oyunları tərk etsin.

Başda baş lazımdır,  
ayaqda ayaq,  
İmkan vermə yanlış  
düşə baş, ayaq.  
Gəlin, gəlin,  
özümüzü qınayaq,  
Gəlin, gəlin,  
özümüzü sınayaq,  
Vaxtımıza,  
anımıza qiymayaq,  
Əziz, şirin  
canımıza qiymayaq,  
Azərbaycan —  
canımızdır, qanımız,  
Səhv edərək,  
ağrıyar vicdanımız.  
Nə cana, nə də  
vicdana qiymayaq,  
Xalqımızı  
bəlalara salmayaq.

\*\*\*



## GÖYƏR SƏTİRLƏRİM, GÖYƏR DANIŞIM

Göyər, sətirlərim,  
                     göyər danışım,  
 Dönüm çıraqlum,  
                     yanım, alışım.  
 Bir ömrün  
                     tükənməz cığırlarında,  
 Qəlbimdən  
                     silinməz uğurlarında  
 Əlçatmaz zirvəyə  
                     çatdım, ağrıdım,  
 Onun kölgəsində  
                     batdım, ağrıdım.  
 Oyan, ey düşüncəm,  
                     al məni məndən,  
 Sönməz ağrı qalxıb  
                     yənə sinəmdən.  
 Qəlbimdə söz bitib,  
                     biçilməli idi,  
 Bir bulaq qaynayır,  
                     içilməli idi.  
 Söz-sözün içindən  
                     seçilməli idi.  
 Sonsuz zəmi kimi  
                     göyərən sözlər  
 Qızıl tərəziylə  
                     ölçülməli idi.

Qəlbimdə dağ boyda  
                     dolan kitablar,  
 Qat-qat vərəqlərə  
                     düzülməli idi.  
 Qəlbim yağışında  
                     yuyunan sözlər  
 Sonsuz sətirlərə  
                     səpilməli idi.  
 Yuyunub bənd adlı don  
                     geyən sözlər  
 Bənd-bənd kitablara  
                     yazılmalı idi.  
 Oyan, ey düşüncəm,  
                     vərəqlərə düş,  
 Ürəyimdən qopub  
                     ürəklərə düş!  
 Əsən küləklərlə,  
                     yellərlə öpüş,  
 Söz donunu geyin,  
                     ellərlə öpüş.  
 Oyan, dodağımla,  
                     dilimlə öpüş.  
 Müsəlləh əsgərtək  
                     meydanlara düş,  
 Hərbinə dözdüyün  
                     düşmənlə vuruş,  
 Ucal, zirvəyə qalx,  
                     bəsdə bu eniş.  
 Tarixdə yazarlar  
                     istehkam qurub,



Qayıt, sən tarixin  
özüylə vuruş!  
Qaytar tarixini,  
qaytar tarixdən!  
Tarixin özünü  
qurtar tarixdən!  
Qayıt özlüyünə,  
qayıt, Ulu yurd!  
Qayıt bu günümə,  
ey Dədə Qorqud!  
Koroğlu da gəlsin,  
əlində əmud!  
Yığsın dəli-dəli  
dəlilərini,  
Kəssin vətənimdən  
düşmən əlini.  
Qoy düşmən üstünə  
sürsün Qıratı,  
Çağırsın bayrama  
eli, elatı,  
Çalınsın dağlarda  
Çobanbayatı.  
Oyan, ey düşüncəm,  
qon sətirlərə,  
Layiqli sözlər yaz  
Ulu Heydərə!  
Ömrü tarixlərlə  
dolu Heydərə!  
Yayılsın qəlblərə,  
düşüncələrə.

Xalqım qələm çəksin  
işgəncələrə.  
Yayaq şöhrətini  
uzaq ellərə,  
Yayaq söhbətini  
şirin dillərə.  
Yaşa Heydər, İlham  
və nəvə Heydər!  
Gülləni düz vurdun  
hədəfə, Heydər!  
Xalqı azad etdin  
hər dəfə, Heydər!  
Düşməni vermədin  
girəvə, Heydər!  
Sözləri sən düzdün  
sədəfə, Heydər!  
Mizrablı əlləri  
sədəfə, Heydər!  
Aşıqlar söz qoşdu,  
nəğmə söylədi,  
Eldarın da coşdu,  
nəzmlə söylədi,  
Şəninə sözləri  
əzmlə söylədi.  
Cəhdləri boş qaldı  
düşmən kəslərin,  
Oturdun yerinə,  
kəsdin səslərin.  
Şirin kəlamların,  
şirin sözlərin



Yayıldı sinəmə,  
sətrə calandı,  
Sətirlər yığıldı  
bəndə qalandı.  
Hər çıxışından bir  
kitab yarandı,  
Doldu qəlb evimə,  
bir dağ yarandı,  
Ha söksəm, nə itən,  
nə qurtarandı.  
Şəninə yazmaqdan  
kitablar bitməz,  
Aşıqlar əlindən  
mizrablar itməz,  
Xalqımın dilində  
əzbərsən, Babam!  
Xəzinə dolu ləl,  
gövhərsən, Babam!  
Özün də Ulsan,  
Yolun da Ulu!  
Bu böyük hünərli  
yolunda Ulu —  
Qızıl tarix yaşar  
sənin ömründə!  
Tarixin də uzun  
olsun, ömrün də!  
Şəninə söz qoşum  
hər şad günündə,  
Hər doğum günündə,  
hər ad günündə.

Hər vaxt yeriyəsen  
xalqın önündə!  
Oyan, ey düşüncəm,  
düş sətirlərə,  
Sönməz nəğmə qoşum  
Ulu Heydərə!  
Yetiş, sətirlərim,  
qoy səni dərim,  
Qoy sərim bəndlərə,  
kitaba sərim,  
Dolan kitabları  
Ona göndərim,  
Onu sevən  
dostlarına göndərim.

\*\*\*

Xalqım səni dedi,  
adına çatdı,  
İlahinin özü  
dadına çatdı.  
Tanrıdan verilib  
Sənə istedad,  
Bütün yer üzündə  
çıxarmısan ad.  
Açıl, ey sabahım,  
doğ, ey günəşim,  
Yolunu gözləyir  
Sönməz Günəşim!  
Qalx, ey Dan ulduzum,  
təbim, ilhamım,



Əlini gözləyir  
Sönməz Günəşim!  
Oyan, dur ayağa,  
körpə Heydərim,  
Yolunu izləyir  
Sönməz Günəşim!  
Oyan, ey düşüncəm,  
gəz sətir-sətir,  
Dünyaya sönməyən  
yenilik gətir!  
Şeir dünyamıza,  
söz dünyamıza,  
«Sönməz Günəş» adlı  
şah əsər gətir!  
Dayanma, sən onu  
sonuna yetir,  
Qəlbində daşıma,  
onu yaz, bitir!

## QANLI YANVAR

*Var olun, hörmətli Prezident  
Heydər Əlirza oğlu, Əjdər  
Xanbabayevin xatirəsini  
əbədləşdirmək haqqında  
sərəncam imzaladınız, var olun!*

*Məmməd Araz*

«Bakının dərdi var,  
Bakı xəstədi,  
Könül intizarda,  
göz yol üstədi.  
Soyuq divarlarda  
güllə nişanı,  
Didir, parçalayır  
İnsan-insanı».  
Olubdu darısqal  
hər küçə, hər tin,  
Döngələrdən keçmək  
olduqca çətin.  
Hər küçə tinində  
bir böyük əsgər,  
Aramsız havada  
uçur güllələr.  
Hər addımda ölüm,  
hər addımda qan,  
Sanki həyat bitib,  
dəyişib dövrən.



Xalq imdad gözləyir,  
 ancaq dərd gəlir,  
 Bir mərdin üstünə  
 min namərd gəlir.  
 Cəsarət, hünəri  
 itlər qapıbdı,  
 Meydandakı  
 şərəfsizlər qaçıbdı.  
 Meydanlarla birdir  
 əliyallınlr,  
 Tərk edib meydanı  
 gönüqalınlar.  
 Aldadıb, çıxarıb  
 küçələrlə bir,  
 “Gəlir, silah gəlir  
 və sursat gəlir” –  
 Deyə meydanlarda  
 sinə döyənlər,  
 Hər addım başında  
 özün öyənlər,  
 Var-dövlət önündə  
 boyun əyənlər,  
 Həqiqət önündə  
 gözün döyənlər,  
 Bu «savadlı»  
 savadsızlar,  
 Bu «abırlı»  
 abırsızlar,

Bu «qeyrətli»  
 qeyrətsizlər,  
 Bu «şərəfli»  
 şərəfsizlər  
 Oda atdı  
 Xalqı o gün,  
 Yada satdı  
 Xalqı o gün.  
 Girov qoyub xalq taleyin,  
 Öz canını güdənlərə,  
 Nəşillərə, gədələrə,  
 Verilən şirin vədlərə,  
 Əvəz kimi hər bir yerə,  
 Gözlərində qan gəzdirən,  
 Əsarət, zindan gəzdirən,  
 Qoşun gəlir, ordu gəlir,  
 Talamğa yurdu — gəlir.  
 Xalqın gözünü qırmağa,  
 Od vurmağa, yandırmağa.  
 Bürünüb hər cür yarağa,  
 Düşmən gəlir bu torpağa.  
 Onu bura çağırın var,  
 Bu xəmiri yoğuran var.  
 Göstərməyə əriştəsin,  
 Kəsdirməyə əriştəsin.  
 Yağları çağırınlar,  
 Əli qanlı «qəhrəmanlar».  
 Bu xəmirə tökdüyü su,  
 Ölkəylə bir qan olubdu.





Xalq üstünə ələlib su,  
    Ürəklər qan-qan olubdu.  
Gözü yaşlı qərənfillə  
    Hər küçə-meydan dolubdu.  
On doqquzdan  
    iyirmiyə keçən yanvar,  
Qan içində  
    yaddaşlara köçən yanvar,  
Şəhid kimi  
    xiyabana köçən canlar,  
Şəhidliyin  
    zirvəsinə ucalanlar,  
Bu tarixə  
    qanlarıyla yazılanlar  
Tarixlərə həkk etdilər  
    «Qanlı Yanvar»!  
**20 Yanvar, «Qanlı Yanvar».**  
    Qan içində bu yurd, diyar.  
Meydanlarda ağır tanklar,  
    Deşik-deşik hər daş, divar.  
Gülləbaran, bir vurhavur,  
    Tırtıllardan qan sovrulur.  
İnsan qəlbi çilik-çilik,  
    Yollar boyu sümük, ilik.  
Bu tırtıllı əjdahalar,  
    Sümük gəmirir xarxaxar.  
Beş insandan bir torba ət,  
    Torba-torba, səbət-səbət

Daşyırlar bu köpəklər.  
    Amma doymur, elə heyhat,  
Ulaşırlar bu köpəklər.  
    Qan gölündə üzür Bakı,  
Xəzər yalan olub sanki.  
    O dənizə çaylar axır,  
Bu dənizdən qanlar axır.  
    Ah-nalələr göyə qalxır.  
Həyat donub nəzərlərdə,  
    Süngülərdə, nizələrdə,  
İnsan qanı küçələrdə.  
    Meydandakı əsgərlərdə  
İnsanlıqdan əlamət yox!  
    Ürəklərdə mərhəmət yox!  
Bilinmir ki, əsgər kimdir,  
    Ağa kimdir, nökr kimdir,  
Hamı burda didərgindir.  
    Doğma yurdda didərgindir!  
Ölüm gəlib küçələrə,  
    Bu darısqal döngələrə,  
Döngələrdə cəsədlərə  
    Yaxın düşən cəsəd olur.  
Hər addımda bir qəsəd olur.  
    Sanki cəsəd cəsəd doğur.  
Hakim olmuş bu bəd uğur,  
    Qara-qara əjdahalar.  
Məhəl qoymur küçə, bazar,  
    Hara gəlmiş soxulurlar,



Peyda olub, yox olurlar,  
İnsanları yoğururlar.  
Aram vermir uğultular,  
Top səsləri, gurultular.  
Birtərəfli döyüş gedir,  
Xalq üstünə yürüş gedir.  
Görünməmiş bir müsibət,  
İnsanlarda ölüb taqət.  
Qaranlıqda bütün şəhər,  
Sanki qalib yetim şəhər.  
Alov saçır güllələrdən,  
Ölüm saçır lülələrdən.  
İşıq gələn hər nöqtəyə  
atəşlər var.  
Şəhər boyu bitmək bilməz  
ixtişaş var!  
Ürəklər qan-yaşda,  
bitməz savaşa,  
Əl-ayaq daşınır  
ləyəndə, teştdə,  
Əlamət qalmıyıb  
bədəndə, başda.  
Nə başı bədənə  
calamaq olmur,  
Nə bədəni başa  
bələmək olmur.  
Bir bədən yanında  
beş baş görünür,

Beş bədən yanında  
bir baş görünür.  
Bir qoca əlində  
bir qol aparır,  
Bir qarı özünü  
didir, qoparır.  
Evlərə soxulur  
bu quduz itlər,  
Qəlblərə çaxılır  
bu quduz itlər.  
Düşüncələr donub,  
gözlər donubdu,  
İnsan dillərində  
sözlər donubdu.  
Elə bil həyatın,  
ömrün sonudu.  
Elə bil həyatın,  
ömrün sonudu.

\*\*\*

«Bakının dərdi var,  
Bakı xəstədi,  
Könül intizarda,  
göz yol üstədi.  
Soyuq divarlarda  
güllə nişanı,  
Didir, parçalayır  
insan-insanı»...  
Hər addımda ölüm,  
hər addımda qan,



Cəsədlərlə dolub  
hər küçə, dalan.  
Ağır tanklar gəzir  
küçə, meydanda,  
Görünməmiş bu dərd  
Cümlə-cahanda.  
Ürəklər sinədən  
düşüb döyünür,  
Özü öz qanında  
düşüb yuyunur.  
Tırtıllar altında  
sümük üyünür,  
Düşüb qan gölünə  
gözlər döyünür.  
Şəhid gözlərində  
qığılıcıma bax,  
Sən mənim içimdə  
hıçqırtıma bax!  
Gözümdə quruyub  
göz yaşlarım da,  
İnan, damarımda  
donub qanım da.  
Göz yaşlarım sanki  
qəlbimə axır,  
Qəlbimin özünü  
yandırır yaxır.  
Qurumuş gözlərdə  
ildırım çaxır!  
Od-alov içində  
yanan Bakının

Alovu elə bil  
göylərə qalxır.  
Bu yanan alovu  
söndürmək üçün  
Göylər özü qan-yaş  
ağlayır bu gün.  
Göylərə yüksələn  
ruhların ahı  
Gözləyə bilməyir  
sanki sabahı.  
Göylər nəyə çəkir,  
ıldırım çaxır,  
Buludlar Bakının  
üstünə axır,  
İldırımlar birbaş  
meydana çaxır,  
Bakının üstünə  
leysanlar axır.  
Leysan yağışlardan  
yaranır sellər,  
Üzür bu sellərdə  
tər qərənfillər,  
Bu köksü yaralı,  
bu əsmər güllər.  
İnsan qəlblərini  
dəlib tökürlər.  
Qərənfil qədəmli  
axır bu sellər,  
Böyüyür bu seldən  
dəniz və göllər.



Yuyur küçələri,  
yuyur yolları,  
Açıq düyünlənmiş  
çarpaz qolları.  
Göylər hələ belə  
ağlamamışdı,  
Görünür heç belə  
dağlanmamışdı.  
Tırtılları yuyan,  
yolları yuyan,  
Bakıda görünməz  
cəlladlıq duyan  
Buludlar sallanıb  
çökmüşdü yerə,  
Leysan gətirmişdi  
bütün şəhərə.  
Hər daşı, torpağı  
yumaq üçünmü?  
Bu qırğına bir son  
qoymaq üçünmü?  
Tanrı köməyinə  
yetməsə əgər,  
Bəlkə dəniz qalxar,  
ya Bakı çökər,  
Ya ruhlar aləmi  
yandırır tökər,  
Həyatın özünə  
qaranlıq çökər.  
Göylər göndərməsə  
möcüzəsini,

Yəqin yer çəkərdi  
öz nərəsini.  
Ya vulkan püskürər,  
ya dağ bitərdi,  
Ya da Bakı özü  
tamam itərdi.  
Tanrı yetməsəydi  
xalqın hayına,  
Əlvida – deyərdi  
öz kök, soyuna.  
Milləti salanlar  
bu qara günə  
Son qoya bilərdi  
toy-düyününü.  
Düşdü tariximə  
qara sətirlər,  
Yordu düşüncəmi  
gətir-götürlər.  
Qırğının üstündən  
keçsə də günlər,  
Yenə qoyunlarda  
qalıbdı əllər.  
İmdad gözləməkdə  
gözlər, nəzərlər,  
Ölkəm yas içində,  
matəmdə inlər.  
Qara geyinibdi  
qızlar, gəlinlər,  
Qara geyinibdi  
tər qərənfillər.



Saysız kəcavələr  
meydanlarla bir,  
Ölüb-itənlərin  
sayı bilinmir.  
Yol kəsən tanklar da  
tamam sükutda,  
Gələcəyə inam  
yoxdu bu yurdda.  
Düşmən də donubdu  
bu möcüzədən,  
Göydən yerə gələn  
o moizədən.  
Yağından, tufandan,  
daşqından, seldən,  
Ya da bu köpəklər  
düşübdü əldən.  
Yoxsa, qan tutubdu  
bunları bəlkə,  
Ya qırğın onları  
gətirib təngə?  
Qızıl Ordusu da  
bir olan xalqlar,  
Orduyla üzbəüz  
üzülən xalqlar,  
Uca dağ başından  
yıxılan xalqlar,  
Bir həşərat kimi  
baxılan xalqlar.  
Qanı bahasına  
bəlaya düşüb.

Faşistlər yeni bir  
sevdaya düşüb,  
Ürəklər üyüşüb,  
əllər üyüşüb.  
İnamsız ümiddən  
sarsılıb insan,  
Qəlbin sancısına  
qısılib insan.  
Artıq yağış ötüb,  
tufan dayanıb,  
Günəş öz yerindən  
yenə boylanıb,  
Bütün diqqətini  
diksə də yerə,  
Dolğun şuaları  
saçsa da yerə,  
Ancaq yer isinmir,  
isinə bilmir.  
Nə də ki, günəşsiz  
keçinə bilmir.  
Daha bu günəşdə  
isinə bilmir,  
Günəşin özü də  
heyrətdə, bəlkə,  
Qərənfillər necə  
qurublar cərgə.  
Boynu buruq bu  
çiçəklər  
Bütün meydanlar,  
küçələr,



Döngələrə  
düzülüblər,  
Qəm çəkməkdən  
üzülüblər.  
Yollar boyu  
asfalt üstə  
Qucaqlayıb  
dəstə-dəstə,  
Matəmdədir  
qərənfillər,  
Bütün ölkə,  
şəhər, kəndlər.  
İzdihamdan  
küçə, meydan  
Tamam dolub  
axıracan.  
Millət hamı  
ayaq üstə,  
Küçələrdə  
dəstə-dəstə.  
Üzgün halda  
çarəsizlər,  
Bilmir nədir  
bu qərəzlər.  
Qızıl Ordu —  
qızıl qanmış.  
Qızıl ilə cilalanmış,  
Çətir kimi qızıl adlı,  
Şahmar ilantək cəlladlı.

Qaranlığa düşən kimi,  
Qırıb çatır millətimi.  
Hamı küsüb  
günəşdən də,  
Boylanmadı  
bircə dəm də,  
Bu od-alov nədir, – deyə.  
Qılgıcımı çatır göyə!  
İmdad üçün —  
Yaradandan,  
Ruhlar ahı  
çatıb göyə.  
Oddan çıxan  
tüstü duman,  
Çəksələr də  
çətir göyə.  
Göyün yerə  
hücumundan  
Sonra kəsib  
Bakıda qan.  
Bu dəhşətli  
möcüzədən  
Qorxmuş kimi  
yağı düşmən.  
Son qoyaraq qırğınlara,  
Əllərində torbalarla  
Ov daşıyan itlər kimi  
Tərk ediblər şəhərimi.  
Gün doğana qədər onlar  
Cəsədləri daşıyıblar,



Küçələri qaşyıblar,  
 Cəlladları qaçırdıblar...  
 "Sülh məramlı" ordu gəlib,  
 Küçələrdə cərgələnib.  
 Matəm, yaşlı  
 Ölkəmizdə,  
 Ağrı dolu  
 qəlbimiz də.  
 Kəcavələr göz  
 qaraldır,  
 Millət hamı  
 meydandadır.  
 İynə atsan  
 yerə düşməz,  
 Kimsə göz  
 yaşsız ötüşməz.  
 Yağı görsə  
 yanar qəlbi,  
 Xəzərin qan  
 olub qəlbi.  
 Sahil boyu  
 ha dolansan,  
 Qansız nöqtə  
 tapammazsan.  
 Mavi Xəzər  
 rəng alıbdı,  
 Qan rənginə  
 boyanıbdı.  
 Bu mavi göl,  
 qırmızı göl,  
 Olubdu qan —  
 qırmızı göl...

\*\*\*

Ruhlar da qoşulub  
 huri-mələyə,  
 Düşmənlər qanını  
 içməsin deyə,  
 Xəzərin üstündə  
 qırıcı kimi,  
 Xəzəri coşdurur  
 yırtıcı kimi!  
 Bu sakit havada  
 kükrəyir Xəzər!  
 Özü-öz içindən  
 titrəyir Xəzər!  
 Xəzər boyu coşan  
 çilgün ləpələr,  
 Qızmış divə dönüb,  
 sanki şum əkir.  
 Xəzərə calanmış  
 şəhid qanını  
 Xəzərin dibinə,  
 torpağa çəkir.  
 Azadlıq meydanı  
 matəm içində,  
 Doğma Bakımızın  
 hər bir küncündə  
 Əsmər qərənfillər  
 qucaq açıbdı,  
 Hər damla qan düşən  
 yeri qucubdu.  
 Elə bil meydana  
 xalı düzülüb,



Qərənfillər sanki  
                     candan üzülüb.  
 Kədər atəşində  
                     yanıb köz olub.  
 Düşmənlərin murdar  
                     üzü çözüleb,  
 O Qanlı Yanvara  
                     qanla yazılıb.  
 Xiyabanda sonsuz  
                     qəbir qazılıb  
 Şəhid tabutların  
                     basdırmaq üçün.  
 Dərdlər aləmində  
                     qalsa da üzgün,  
 Təkcə şəhidləri  
                     basdırmır bu gün.  
 Əsrin əvvəlindən  
                     bu günə gələn  
 «Böyük qardaş»ını  
                     basdırır bu Xalq!  
 Gəl burda bir azca  
                     xəyala dalaq!..  
 O böyük məhəbbət,  
                     o böyük sevgi —  
 Xalqımın xalqlara  
                     olan sevgisi.  
 Torpağa verilir,  
                     daşa vurulur,  
 Geri qaytarılır,  
                     başə vurulur.

Bu dərdə dözməyən  
                     tər qərənfillər  
 Özləri matəmə  
                     bələnibdilər.  
 Kəcavə karvanı  
                     tərpənir birdən,  
 Elə bil buğ qalxır  
                     qaynar təndirdən.  
 Acı göz yaşları  
                     buxar-buxardı,  
 Qəm içində dünya  
                     necə də dardı!  
 İnsanlar sıxılır  
                     dar məngənədə,  
 Ürəklər də dözmür  
                     daha sinədə.  
 Özü öz köksündən  
                     qopmaq istəyir,  
 İmdad aləminə  
                     çatmaq istəyir.  
 Dəniz də ağlayır,  
                     sızlayır sanki,  
 O da bu karvanı  
                     izləyir sanki,  
 Ağı deyənlərin  
                     ağısını mı?  
 Xalqın düşməninə,  
                     yağısını mı?  
 Bu durğun havada  
                     kükrəyən dəniz!





Bütün varlığıyla  
titrəyən dəniz  
Ləpə-ləpə yola  
çıxmaq istəyir,  
Sanki xiyabana  
qalxmaq istəyir!  
Gəmilər fit çalır  
matəm ahıtək,  
Biz yerdə qoymayaq  
bu ahı gərək!  
Qayıdaq o günün  
özünə dönək,  
Xalqımın ağlayan  
gözünə dönək.  
O göz ki, ağlayar  
xalq, el yolunda,  
Gözlüyündə qalar,  
lap kor olsa da.  
Göz ki, ağlamasa  
xalq, el yolunda,  
Kor gözdür, görəmməz  
lap saz olsa da.  
Cansız qərənfillər,  
o tər çiçəklər,  
Qəm-qüssə içində  
itər çiçəklər.  
O gün ki, yol saldı  
o, xiyabana,  
Nə doğmaya bəbdı,  
nə də ki, ya da.

O, elə yandı ki,  
matəmdə o gün,  
O andan dolaşır  
həyatda küskün.  
Nə bir toya gedir,  
nə ad gününə,  
Nə dost-aşnaların  
bir təbrikinə.  
O yasa batandır  
o gülənələr,  
Dərdlər aləmində  
o divanələr.  
Ancaq yasa gedir,  
matəmə gedir,  
Qara bayramlarda  
sitəmə gedir.  
Qəbirlər üstündə  
bənd alır ancaq,  
O yas yerlərinə  
yollanır ancaq.  
Ona ağla dedik,  
heç kirmədi.  
Elə ağlar qaldı,  
söz çevirmədi.  
Kiri deməyə də  
dilimiz gəlmir,  
Əzizləməyə də  
əlimiz gəlmir.  
Bəlkə əldən-ələ  
gəzdiyindəndi,



Bəlkə eldən-elə  
gəzdiyindəndi?  
Qərənfil inciyib,  
ya biz küsmüşük,  
Ayaqlar altında  
əzib tökmüşük.  
Şəhid karvanının  
getdiyi yola.  
Bütün meydanlarda  
verib qol-qola,  
Xalıtək sərilib  
yerə qərənfil!  
Əsəb tək gərilib  
elə qərənfil!  
İndi meydanlardan  
elə çəkilib,  
Gələ bilmir heç vaxt  
ələ qərənfil!  
Yağı düşmən özü  
buna qalıb mat,  
Elə bil Bakıda  
közərir həyat,  
Yanmış qərənfillər  
köz-köz olubdu.  
İnsan ürəkləri  
göz-göz olubdu,  
Qocalar, körpələr  
dördgöz olubdu.  
Kəcavəni qoruyur  
hər kəs, hamı,

Çiyinlərdə gedən  
bu şəhid damı,  
Qəlblərə od vurur,  
üzür adamı.  
Göz yaşı leysandı  
Bakıda bu gün,  
Görünməz dövrəndi  
Bakıda bu gün.  
İnsan dənizində  
bir karvan üzür,  
İnsan ürəklərin  
nə yaman üzür.  
İnsan ayağıyla  
üzən bu karvan,  
Taleyini seçib  
özünə sarban.  
Kəcavə-kəcavə  
düzülüb insan,  
Bir qəlblə köçsə də  
bu gün həyatdan,  
Milyonlar qəlbindən  
üzülüb insan.  
O, son mənzilinə —  
qəbirə gedir,  
Ürəklərdə qalır,  
əllərdə gedir.  
Şəhidlik bu imiş,  
Xudaya, demək?  
Necə şərəfliymiş  
şəhidtək ölmək!



Ölümü xəyalmış,  
həyatı gerçək.  
Ürəklərdə qurub  
həyatı gerçək,  
Kəcavə karvanı  
gözüm önündə!  
Ancaq inanmıram,  
çünki qəlbimdə  
Adbaad yaşayır  
bütün şəhidlər!  
Ömrü dastan olmuş  
bu mərd igidlər!  
Bu Qaçaq Nəbilər,  
bu Koroğlular!  
Oğuz igidləri,  
dəli Domrullar!  
Həcərlər, Nigarlar,  
igid qadınlar.  
Gözəl Minayələr,  
Güləbatınlar.  
Qan dolub gözünə  
qərənfıllərin,  
Dərd çıxıb üzünə  
bu tər güllərin.  
Xiyabana gələn  
şəhid karvanı  
Gözü yaşlı qoydu  
Azərbaycanı!  
Torpaq öz qoynuna  
çəkdi onları,

Yenidən cücərsin,  
bitsinlər dəyə!  
Nə yaman soyuqmuş  
torpağın üzü,  
Torpaqla qovrulsun  
yağının gözü.  
Şəhid xiyabanı —  
bu böyük məzar,  
Əbədi məşəl tək  
qaldı tarixdə,  
**İyirmi Yanvarda** —  
qanlı tarixdə!  
Şəhid ruhlarıyla  
dolu bu dağda,  
Dənizə boylanan  
o ucalıqda.  
Abidə quruldu,  
məşəl qoyuldu:  
Tər çiçək düzüldü,  
əklil qoyuldu.  
Şəhid dünyasında  
ocaq quruldu,  
Şəhid ruhlarına  
olacaq oldu.  
Bura müqəddəs Pir —  
Ocaq olacaq,  
Məşəlli olacaq,  
sıcaq olacaq.  
O, elə yazıldı  
qan yaddaşıma,



Olmazın dərd gəldi  
Xalqın başına,  
O ağrını ordan  
silmək çətindir,  
Dünyanın özüylə  
bölmək çətindir.  
Rusun qulpluğundan  
qopmamazlıqdan,  
Ölkədə xaosdan  
və başsızlıqdan,  
**Qanlı Yanvar** düşdü  
tariximizə.  
Yenidən qandırdı  
tarixi bizə!  
Biz borclu olurkən  
öz elimizə,  
Yadelli çağırdıq  
öz evimizə.  
Divan tutsun deyə  
millətimizə.  
Bu hansı qan idi,  
bu hansı vicdan,  
Hansı mürdəşirdən,  
ya hansı biddən,  
Yurduma qan gəldi,  
əsarət gəldi,  
Yadellidən xalqa  
nəzarət gəldi,  
Xalqıma, elimə  
bir zillət gəldi.

Bilməm bundan kimə  
nə ləzzət gəldi?  
Analar özünü  
döyür meydanda,  
Hamısı "Oğul!.. Oğul!.." —  
deyir, meydanda.  
Bizə arxa lazım,  
bizə baş gərək!  
Bizə başçı gərək,  
arxadaş gərək!  
Bir ana ləçəyin  
göydə yelləyir,  
Alın, ay naqışlər,  
götürün, deyir!  
Kürsüdə şərəfsiz  
oturmaq üçün  
Qana çalxadınız  
Xalqı siz bu gün!  
Daha yer qalmadı,  
ümid qalmadı.  
Xalqın qarşısında  
bir mərd olmadı,  
Daha xalqda sizə  
inam qalmadı,  
Sizlərə yaraşan  
ancaq çalmadı!



\*\*\*

Xalq qanına susayanlar,  
Taleyiylə oynayanlar,  
Kremlə söykənənlər,  
Xalqı qırğına çəkənlər  
Başsız qoydu bu milləti,  
Şübhə altda səadəti,  
Çaşqınlıqdan doydu millət.  
Doldu ürəklərə hiddət!  
El atası! —  
Ulu Heydər!  
Xalqımın mərd  
oğlu Heydər!  
Həyatıyla riskə getdi,  
Dünyalara bəyan etdi.  
Nümayəndəliyə  
getdi o gün,  
Böyük oğlu  
qoca Türkün!  
İmperiyaya nifrətini,  
Etirazı, hiddətini,  
Bəyan etdi  
məğrur Heydər!  
Xalqa verdi  
qürur Heydər!  
Ölkəyləbir  
əks-sədası,  
Ulu xalqın  
mərd arxası,  
Etirazın ünvanına  
ünvanladı.

O Kremli — Qarbaçovu  
yamanladı!  
Partbiletin atdı Heydər!  
Xalqları oyatdı Heydər!  
Azadlığa ilk addımın  
o an atdı,  
Xalqımızın dar gününə  
o an çatdı.  
Haqsızlığı görən Heydər  
Elə orda verdi qərar  
Ki, qayıtsın ölkəsinə,  
Səsin qatsın el səsinə!  
Həyan olmaq lazım idi.  
O bilirdi: bu, çətindi,  
Həyatına  
sui-qəsd var!  
İzləyirlər  
Qarbaçovlar!  
Çox təkidlər olunsa da,  
dönməz oldu,  
Xalq yolunda yana-yana  
sönməz oldu.  
Ana torpaq gözləyirdi  
öz oğlunu,  
O bilirdi çəkəndirməz  
hədə dolu söz  
oğlunu!  
Xalq gözü yolların  
gözləyən oldu,  
Yollar duman oldu,  
çiskin, çən oldu.



O dumanda itən  
Əjdər xan oldu,  
Yurdunda qanına  
o qəltan oldu.  
Tapşırığı yaddan,  
cəlladı xalqdan,  
Qatıldı torpağa  
uydu Əjdər xan!  
Həyatın xalq üçün  
qoydu Əjdər xan!  
Xalqı o qurtardı  
minbir bələdan.  
Bu dərdə də dözdü  
o məğrur İnsan!  
Cinayəti çözdü  
o məğrur İnsan!  
Aldı ağışuna  
qatili zindan,  
Kənardə qalmadı  
haqlı cəzadan.  
Tanrı köməyinə  
arxalanaraq,  
Kremlədən vətənə  
o yollanaraq,  
Xalqla bir yaşadı  
çətin anları.  
Qoymadı axmağa  
haqsız qanları!  
İldırımlı yollar  
yormadı onu,

Sıldırımli yollar  
yormadı onu,  
O Xalqı izlədi,  
Xalq isə onu.  
Xalqın arzusuyla,  
öz arzusunu  
Daşıya-daşıya  
əzab yaşadı,  
Minbir hədə-qorxu,  
təzad yaşadı!  
Əzabdan, təzaddan  
qorxmazlığıyla,  
Xalqına bağlandı  
məğrurluğuyla.  
Ürəklərdə gəzdi,  
dillərdə gəzdi,  
Zəfərlər yaşadı,  
illərə yazdı.  
Xalqın tarixini  
cildlərə yazdı,  
yazdı ürəklərə,  
qəlblərlə yazdı.  
Çevriliş cəhdləri,  
qanlar, qadalar,  
Qardaş qırğınları,  
bu Qara Yanvar,  
Xəyallarda qalan  
quberniyalar,  
Xocalı qırğını,  
bütün olanlar,



Hərəsi bir mövzu,  
                   bir kitab, dastan,  
 Sonuna çatmazsan  
                   bir əsr yazsan.  
 Çağdaş tarixləri  
                   aradıqca mən,  
 Düşüncəm kəsilir  
                   özümə düşmən.  
 Hərdən soruşuram  
                   özüm-özümdən:  
 Mən niyə doğuldum  
                   özümə düşmən?!  
 Millətimə düşmən,  
                   özümə düşmən?!  
 Axı o da mənəm,  
                   mən özüm də mən,  
 Özünə də düşmən,  
                   mənə də düşmən,  
 Axı hardan çıxıb  
                   mənim içimdən?  
 Qoy seçsin ulu xalq  
                   mənləri səndən,  
 Qoy seçsin ulu xalq  
                   sənləri məndən.  
 Ey, çıxıb meydana  
                   mən-mən söyləyən,  
 Günəşə kor baxan,  
                   onu görməyən,  
 Xalq səni də seçir,  
                   məni də seçir,

Çalış sən özünü  
                   süzgəcdən keçir.  
 Axı sən kölgəsən,  
                   günəş deyilsən,  
 Axı kül olmusan,  
                   atəş deyilsən.  
 Meydana çıxarsan,  
                   gözə dolarsan,  
 Küləyə düşərsən,  
                   göz-göz olarsan.  
 Acı tüstüsən sən,  
                   şüa deyilsən,  
 Axı sən cadusan,  
                   dua deyilsən!  
 Sən hansı dildənsən,  
                   Oxuyammıram,  
 Sən hansı dindənsən,  
                   tanıyammıram?!  
 Axı seçəmməgəm  
                   meydanda səni,  
 Seçsəm, qınayacaq  
                   cahan da məni.  
 Meydanlarda qoyun,  
                   quzu seçilir,  
 İnsan ürəklərdə  
                   seçilməlidir.  
 Meydana köçənlər  
                   meydandan köçər,  
 Ürəyə köçəni  
                   ürəklər seçər.



Siz, ey ürəklərdən  
itkin düşmüşlər,  
Bəlkə yadınızda  
deyil keçmişlər?!  
Bu gedişin sonu  
«mat»a aparır,  
Torpağa, ya  
qazamata aparır.  
Ürəklərin yolu  
meydandan keçmir,  
Küləklərin yolu  
meydandan keçir.  
Əlağacı olar  
əldən sallanan,  
Əllərdə qalmayın,  
ellərlə qalın.  
Yad əl tez buraxar  
əlağacını,  
Tanımaq gərəkdir  
Xalqın Tacını.  
Xalqın əlağacı  
olmaq şərəfidir,  
Dayağın dayağı  
olmaq şərəfidir!  
Ey, çıxıb meydana  
mən-mən söyləyən,  
Günəşə kor baxan,  
onu görməyən,  
Xalq səni də görür,  
məni də görür!

«Ağılsız köpəklər  
ulduza hürür».  
İnsan hürüşünə  
dözə bilmədim,  
Yersiz yürüşünə  
dözə bilmədim.  
Kaş sənin dilində  
yaza biləydim.  
Ya da sən bu dili  
bilə biləydin,  
Oxuya biləydin,  
qana biləydin,  
Qayıdıb özünə  
dönə biləydin,  
Xalq üçün ürəkdən  
yana biləydin!!

\*\*\*





ELƏ BİL GÜZGÜDÜ,  
AYNADI SÖZLƏR

*Var olsun mərd əsrin, qəhrəman əsrin,  
Əsl qəhrəmana qəhrəman deyir!*

NƏBİ XƏZRİ

Elə bil güzgüdü,  
aynadı sözlər,  
Yenə qəlb evimdə  
oynadı sözlər.  
Sanki bulğur\* kimi  
qaynadı sözlər.  
Gözəl gələcəyə  
ayna — bu sözlər,  
Mənə qeybdən gəlir  
verməkçün xalqa,  
Çağırmaqçün onu  
düzlüyə, haqqa!  
Haqqın dərgahından  
qəlbimə qədr  
Şərəfli yol gəlir  
bu qaynar sözlər,  
Hər söz arxasında  
bir diyar sözlər,  
Qəlbimdən dilimə  
yadigar sözlər.  
Olacaq elimə,  
yadigar sözlər,  
Öz ana dilimə

yadigar sözlər,  
Edəcək Eldarı  
bəxtiyar sözlər!  
Edəcək Elləri  
bəxtiyar sözlər!  
Tanrıdan alıbdı  
sərəncamını,  
Bu şair Eldarın  
təb, ilhamını,  
Doydurmaqçün dolub  
o söz camıma,  
Odur dayaq bu gün  
şah inamıma.  
Gözəl gələcəyin  
indiki dadı,  
Xalqımın ən layiq  
şirin övladı,  
Xalqına verdiyi  
şirin həyatı,  
Xalqımın özünün  
saf, təmiz adı.  
Önündə borcumdan  
çıxmaq üçün mən  
Sazişə girmişəm  
sanki sözlərnən!  
Onu olduğunca  
tərənnüm etmək,

\*. Bulğur- döyülmüş yarma



Qurduğum məqsədin  
sonuna yetmək,  
Onun düz yolunu  
dərin dərk etmək,  
Öluncə bu doğru  
yol ilə getmək,  
Xalqımın özünə  
bəyan üçün mən  
Sözü seçməliyəm  
sözün içindən.  
Sözlə cəngə çıxan  
düşüncəm özü  
Fərqiə varmadan  
gecə, gündüzü  
Yeni söz axtarar,  
yeni söz arar,  
Bu söz meydanında  
başım ağarar.  
Sanki pay veribdi  
dağlar qarından,  
Nişanə tək qəlbin  
dövlət-varından.  
Bu — xalqın yolunda  
tapdığım dövlət,  
Bu — xalqa, torpağa,  
elə sədaqət,  
Mərdliklə çatılan  
ucalıq rəmzi,

Müdrüklük yolunun  
qabarıq rəmzi,  
Bununla fəxr edir,  
qürur duyuram!  
Yoluyla getdiyim  
qəhrəmanım tək  
Mən də xalq yolunda  
ömür qoyuram!  
Bu yolda götür-qoy  
etməyə dəyməz,  
Heç başqa bir yol da  
seçməyə dəyməz.  
Bu yolda ağarıb  
saçı Heydərin!  
Xalq taleyi olub  
tacı Heydərin!  
Xalq da bilib qızıl  
tacı Heydəri!  
Dahilərin qızıl  
tacı — Heydərin!  
Şərəflidir ola bilsən  
ələgacı Heydərin!  
Bir dünyadır, bir  
şərəfdir, bir addır,  
O qurduğu ölkə  
hər an abaddır!  
Xalqa gərək, ancaq  
xoşbəxt həyatdır!  
Heydər quran həyat da  
o həyatdır!!



\*\*\*

Açıq-aşkar  
olanları deməsək,  
Əzablara birgə  
sinə gərməsək,  
Hər insana öz  
qiymətin verməsək,  
Xoşbəxtliyi öz  
adıyla gəzməsək,  
Ulu yolun  
əzabına dözməsək,  
Harda gəldi  
ölçülməmiş söz desək,  
Düzü qoyub  
yalanlara yer versək,  
Yalan olar bu  
dünyanın ləzzəti,  
Müllət çəkər  
görünməmiş zilləti!  
Yurdumuza yenə  
qada-qan gələr,  
Cəsədlərlə dolu  
olar döngələr.  
Vallah, olar üzüqara yengələr,  
Cəllad kimi meydan  
qurar süngülər,  
Unudular  
heyratılar, cəngilər.  
Yolumuza  
çıxar ərəbzəngilər,  
Unudarıq  
azadlığın dadını,  
Eşidərik

analar fəryadını.  
Qorumaqçün xalqın  
təmiz adını,  
Heydər yolu — Ulu  
yoldur yolumuz,  
Birləşərək, bir olmaqdır  
borcumuz,  
Bu yol təkdir,  
qalan yollar uğursuz,  
Bu yoldadır  
çörəyimiz, ruzumuz!!



MÜQƏDDƏS TORPAĞA,  
VƏTƏNƏ DÖNÜŞ

*Bir oğul böyüdü Azərbaycanda,  
O tayın, bu tayın oldu vüqarı.  
Çoşdu vətən eşqi damarlarında,  
Özüənə qayıtdı Odlar diyarı!*

*Firudin Şimşək*

Xalqın böyük oğlu  
dönür Vətənə,  
Qara qanlar dolub  
düşmən qəlbinə.  
Uğurlu yolunu  
gözləyir xalqı,  
Düşmən ürəklərdə  
tükənməz ağrı.  
Fikrindən döndərə  
bilmədi kimsə,  
O dözə bilməzdi  
dönüb gəlməsə.  
«Vətən sıxıntıda  
qalıbsa əgər,  
Dönüb köməyinə  
gəlməmək olmaz,  
Xalq azadlığa yol  
alıbsa əgər,  
Xalqın tale yükün  
çəkməmək olmaz».

Bu böyük insanın  
qəlbi və özü,  
Yaxına qoymayıb  
hər yersiz sözü,  
Göstərib gücünü,  
cəsarətini,  
Dəyişə bilməyib  
öz adətini.  
Mərdliyin nümayiş  
etdirdi yenə,  
Döndü ana yurda,  
doğma Vətənə.  
Çıxdı pişvazına  
doğma, dostları,  
Xalqının çin oldu  
şah arzuları.

\*\*\*

Günəş doğdu  
yurdumuza,  
Dağ vüqarlı  
oğlumuza  
“Xoş gəlmisən”  
söylədi xalq,  
Şadlıq etdi  
doğma, qıraq.  
Heydər ömrü  
varaq-varaq,  
Tarix-tarix,  
tarixləndi.



Tarix döndü,  
    təzələndi,  
Düşmən üstə  
    od ələndi.  
Qəbahətlər  
    çıxdı üzə,  
Yalan çətir  
    oldu düzə.  
Naqisləri qoyub üzə,  
    Söyləyərək əyri — düzə  
Minbir oyundan çıxdılar,  
    Düzlərə qara yaxdılar.  
İxtiyarsız  
    iqtidarlar,  
Əli uzun,  
    qəlbi darlar  
Bulandırmaq  
    üçün suyu  
Hər addımda  
    qazdı quyu.  
Qəhrəmanım —  
    Ulu Heydər!  
Qəlbində cəsarət, hünər,  
Təmkinindən  
    yayınmadı,  
Xidmətindən  
    doyamadı.  
Hakimiyyət hərislərin,  
Nankorların,  
    xəbislərin  
Sifətinə çırpıb sözü,

Açıqlayıb əyri-düzü  
    Söylədi:  
«Dəyişsə də  
    qiyafəniz,  
Yadımdadır  
    keçmişiniz.  
Çəpik çalan,  
    çay daşıyan,  
Şöhrətimi  
    elə yayan,  
Ura... deməyə həvəsli,  
    Vətən haylı, vətən səsli,  
Sancılıb xalq taleyinə,  
    Düşüb düşmən ələyinə,  
Ələnmişiz, seçilmisiz,  
    Siz nə qədər kiçilmisiz.  
Lazım deyil mənə kürsü,  
    Qorumaqçün kürsünüzü,  
Dəyişərək cildinizi,  
    Çöhrənizi, üzünüzü  
Sürtüb yadlar ayağına,  
    Xalqın arxa, dayağına  
Balta vurmaq həvəsiylə,  
    Çürük qəlbin cır səsiylə  
Yersiz haray qoparırsız,  
    Nə başımı aparırsız?!  
Millətimin  
    dar günündə,  
Bitməz borcum  
    var önündə.



Mən xalqıma  
    köməyimi,  
Lazım gəlsə  
    ürəyimi.  
Polad kimi  
    biləyimi,  
Qurban vermək  
    istəyimi  
Gətirmişəm  
    doğma yurda,  
Siz olmusuz  
    damğa yurda.  
Başınızda olsa ağıl,  
    Qurmazdınız belə nağıl.  
Mən bu xalqın  
    övladiyam,  
Bu xalqla da  
    olmalıyam.  
Öz tarixi  
    borcumu mən  
Öz yerinə  
    yetirməkdən  
Sizə görə  
    yayınmaram,  
Xalqı yalnız  
    qoyammaram!  
Kəsin daha səsinizi,  
    Bu mənasız bəhsinizi!  
İtirməyin aqlınızı,  
    Boş qoymayın ağızınızı...

Xalqa xidmət  
    üçün heç vaxt,  
Gərək deyil  
    kursü ya taxt.  
O xidmət ki, ulu  
    xalqın nəfinədir,  
O ən böyük və ən  
    ümdə vəzifədir!  
Bu kursülü vəzifələr  
    qalsın sizdə,  
Bəd arzular, nəyiniz  
    var içinizdə,  
Özünüz də, o dəyişməz  
    içiniz də.  
Görürəm ki, kişi azdır  
    içinizdə.  
Tərk etsəm də,  
    sizi ancaq,  
Xalqım mənə  
    bir olacaq.  
Ömrün qalan  
    hissəsin də  
Ulu millət  
    xalq yolunda,  
Onun təmiz  
    haqq yolunda  
Qoyacağam  
    yorulmadan!»! —  
Deyib, çıxdı  
    o gün zaldan.



\*\*\*

Naqislərin xəyanəti,  
İmperiyanın bəd adəti.  
Qırammadı iradəsin,  
Alamdadı onun səsin.  
Təmkinindən  
yayınmadı,  
Xidmətindən  
doyamadı,  
Öz xalqına —  
vurgunluqdan,  
Hər bir zaman  
qürur duydu!  
Düşmən hiyləsini  
bildiyi üçün  
Yenə öz yolunu  
o seçdi düzgün.  
Döndü Naxçıvana,  
doğma vətənə,  
Azadlıq arzusu  
qəlbində yenə.  
Durdu ayaq üstə  
bütün Naxçıvan,  
Gözəl qarşılandı  
bu Ali İnsan.

\*\*\*

Uçdu Naxçıvana  
xəyallarım da,  
Gəzdi bu torpağın  
hər mahalında.  
Müqəddəslik aldı  
qəlbimdə o yurd,  
Elə bil azaldı  
ürəyimdə dərd.  
Düşmən arzuları  
gözündə qaldı,  
Naxçıvan Heydəri  
qoynuna aldı.  
Bu müqəddəs torpaq,  
bu ana torpaq,  
Durdu ayaq üstə  
qucaq açaraq.  
Vətən torpağında  
zülmət, qaranlıq,  
Gecəyə şövq verir  
ancaq şam, çıraq.  
Heydər ayağını  
torpağa qoycaq,  
Hər yana nur saçıb  
etdi çilçıraq.  
Heydər Günəşindən  
aldığı nurdan,  
Nura bülənd oldu  
bütün Naxçıvan.  
Xalq özü rəhbərin  
seçdi yenidən,



Böyükü-küçüklü  
     bir nəfər kimi  
 O qaynar bulaqdan  
     içdi yenidən.  
 Şövqünə, nuruna  
     həsərlər kimi  
 Görüşünə gəldi  
     Türkiyə, İran!  
 Düşmən ürəkləri  
     eyləyib viran.  
 Hünər meydanına  
     döndü Naxçıvan!  
 Nəğmətək qəlblərə  
     doldu Naxçıvan!  
 Orda dəyanət var,  
     orda ağıl var,  
 Cahanla bir olmuş  
     dastan, nağıl var.  
 İsitdi qəlbiylə  
     O, Naxçıvanı,  
 Heç zaman seçmədi  
     yadi, doğmanı.  
 Atalıq qayğısı  
     önündə o yurd,  
 Qoymadı içində  
     bir ağrı, bir dərd.  
 Üstünə gəlsə də  
     erməni namərd,  
 Aldı cavabını  
     yenilməz və sərt.

Naxçıvan — Türkiyə  
     körpüsü ilə  
 Qatıldı el — elə,  
     nəsil — nəsilə.  
 İki dövlət, bir can  
     olan insanlar  
 Keçirdi bir yerdə  
     toylar, nişanlar.  
 Qoyunla dəyişdi  
     düşmən əsgərin,  
 Dörd qoyuna verdi  
     hər bir nəfərin.  
 Yurdunda canlanan  
     hər bir canlıdan  
 Fərqi anlatdı  
     düşmən, qanlıdan.  
 Naxçıvandan doğan  
     Heydər Günəşi  
 Düşmən qəlbərinə  
     saldı atəşi.  
 Dünyanın diqqətini  
     çəkdi Naxçıvan,  
 Sülhün toxumunu  
     əkdi Naxçıvan.  
 Dünya sülh bağında  
     ən böyük Bağban,  
 Cahanı barıyla  
     eylədi heyran.  
 Hər bir anı barlı,  
     şərəfli ömür,





Sağlam düşüncəmə  
nələr söyləmir.  
Sağlam ruhla zəngin  
dağ vüqarında,  
Zəngin ömür yolu,  
arzularında.  
Bir ümman yaratdı  
mənəviyyatdan,  
Ancaq ona məxsus  
bu saf həyatdan.  
Onun sevincindən  
aldığım daddan  
Sözlər özü bişdi  
söz qazanımda,  
Qəlbimdə kök salmış  
arzularım da,  
Çatdı məcrasına  
«Sönməz Günəş»lə.  
Qəlbimdə qalanan  
odla, atəslə  
Bişmiş fəsilləri  
göndərdi ürək,  
Özü söz camıma  
əndərdi ürək.  
Onun həyatının  
hər anı gerçək,  
Yaşayır qəlbimdə  
qızıl heykəltək.  
Qəlbimdə o Günəş  
elə salıb kök,  
Hələ fəsil-fəsil  
çox göyərəcək!!

## BU XALQIN DƏRDİNİ ÇƏKMƏMƏK OLMUR

*Havamız suyumuz olan rəhbərin  
Gərək könüllərə yazılsın adı...*

İLYASI TAPDIQ

Bu gerçək ömrümün  
özündən gələn,  
Qəlbimin dağından,  
düzündən gələn  
Leysan sətirləri  
düzməmək olmur,  
Onun sellərində  
üzməmək olmur.  
Bu nicat yoluna  
çatdığımdanmı?  
Ya Ulu Tanrının  
tapşırığındanmı?  
Axır ki, qəlbimi  
dəlir sətirlər,  
Həm də ağrısını  
silir sətirlər.  
Bəzən məlhəm olur,  
bəzən yaraşırq,  
Sətirlərdən düşür  
qəlbimə işıq.  
Bilməz bu nəğməni  
hər ozan, aşırq,  
Şair adı almaz hər  
yazan aşırq.



Xəzinə yazandan da  
    aşıq olmaz,  
Ona hər adi söz  
    yaraşlıq olmaz.  
Həyatın özündə  
    yetişir Dahi!  
Bunu həyat bilir,  
    bir də İlahi!  
Görünməz həyatda  
    görünməz həyat,  
Çox yüksək tituldur —  
    Dahi kimi ad.  
Vətən bir Anadır,  
    hamımız övlad,  
Etmək yaraşarmı  
    elləri bərbad?  
Xalqdan ayrılmağın  
    nədir lüzumu,  
İnsanın gərəkdir  
    olsun dözümlü.  
Həyat bir məktəbdə,  
    həyat səhnədə,  
Acizlik həyatın  
    bitməz möhnəti.  
Bir xalqın olarmı  
    başqa möhnəti,  
Özünün özünə  
    yoxsa möhləti.  
Əzilmək ya əzmək  
    insanlıq deyil,

Əzablara dözmək  
    peşmanlıq deyil.  
Bir ömür yolunda  
    çalınan zəfər  
Xalqa bağlı olsa,  
    min ömrə dəyər.  
Bütün sınaqlardan  
    çıxan Heydəri,  
Özün xalq yolunda  
    yaxan Heydəri  
Duymağa bir ömür  
    yetərli deyil,  
Onu duymayan kəs  
    hünərli deyil!  
Siyasət ən dərin,  
    böyük elmdir,  
Ucalmaz, kim onu  
    bilmir, öyrənmir!  
Hər bir elmin vardır  
    öz müəllimi,  
Kim ki, öyrənibdir  
    onu səmimi,  
Ucalmaz göylərə  
    hər yanan ocaq,  
Dəmindən tez sınar  
    çini qab-qacaq.  
Hər addım başında  
    meydan sulayan,  
Salaxanta şeydir  
    yersiz ulayan.



İtlərdə olsa da  
     bu mənfur adət,  
 İnsanlarda da var  
     belə qəbahət.  
 Əgər kimdə varsa  
     savad, məharət,  
 Göstərər xalqına  
     hər an sədaqət.  
 Atını hər zaman  
     daşlıqda sürsən,  
 Ata heç nə olmaz,  
     nalın tökərsən.  
 Elmsiz siyasət  
     oynuna girsən,  
 Xalqına, elinə  
     sitəm verərsən.  
 Təcrübə sözündən  
     doğan mənadan,  
 Aydın deyil ona  
     itirilən zaman?!  
 Dünən ad çıxaran  
     tutsa da meydan,  
 Sona özü qalar,  
     bir də boş meydan.  
 Kim ki, öz dostunu  
     vursa arxadan,  
 Özü də vurular  
     yəqin arxadan.  
 Yazdım öz xalqıma  
     bir hörmət kimi,

Gizlədə bilməyib  
     mən heyratimi,  
 Ulu xalq yolunda  
     bir cəfakəşin  
 Bu yolda çəkdiyi  
     qayğısın, işin.  
 Anlatmaq məqsədi  
     güddüm də yazdım,  
 Yoxsa dərdim artar,  
     mən tablamazdım.  
 Qeyrətli, hünərli  
     bir oğul kimi,  
 Həyatı möcüzə,  
     bir nağıl kimi,  
 Əfsanəvi gücə,  
     qüdrətə malik,  
 Bütün qərarları  
     müfəssəl, çevik,  
 Zirvələr fəth etmiş  
     öz zəkasıyla,  
 Xalqa bağlı olmuş  
     hər amalıyla  
 Bir insan haqqında  
     yazmaq da şərəf,  
 Duya-duya yazmaq  
     ondan da şərəf.  
 Bu azad ölkəmdə  
     bu şad günümdə  
 Ən ümdə borcumdur  
     mənim önümdə.



Xalqımı səsələyim  
                          ayıq olmağa,  
Hər an gözüaçıq,  
                          sayıq olmağa,  
Qoymam bişərəflə  
                          meydan dolmağa.  
Yolundan azana,  
                          naşı, maymağa  
Meydan vermə, Xalqım,  
                          ehtiyatlı ol.  
Tək onun yoludur  
                          ləyaqətli yol!  
Bu yolda uğurlar  
                          diləyək ona,  
Onun düz yolunu  
                          izləmək sana,  
Xoşbəxtlik verəcək  
                          hər vaxt, hər zaman.  
Yol vermə meydanda  
                          at sürə nadan.  
Yol vermə qəlbinə  
                          girməyə şeytan,  
Sağlam zəfərlərə  
                          yetdiyin zaman.  
Düşmənlər yolunu  
                          kəsmək istəyir,  
Əlini xoş gündən  
                          üzmək istəyir.  
Cadugər mollalar,  
                          dua yazanlar,

Yaltaq mürdəşirlər,  
                          yolun azanlar  
Sağlam insanları  
                          çalmaq istəyir,  
Dövlətinə hakim  
                          olmaq istəyir.  
Dilbilməz naşılar,  
                          qarpız satanlar,  
Ara qarışdırır  
                          mənfur şeytanlar!...  
Tülkülər giribdi  
                          hacı donuna,  
Çəkmək istəyirlər  
                          səni oyuna.  
Keçilər baş çəkir  
                          quzu, qoyuna,  
Yanılsan, yas düşər  
                          elin toyuna.  
Bu başsız athlar,  
                          quldurbaşılar  
Çaşsan, taleyində  
                          qara daş olar.  
Yurdunda görünməz  
                          bir savaq olar,  
El-oban torpaqla  
                          başabaş olar,  
Ürəklərə qüssə,  
                          gözə yaş dolar,  
Bu şair qəlbim də  
                          dönüb daş olar!...



**QƏLBİM DƏRİN QUYU,  
MƏN BİR SƏNGƏRƏM**

*Həm sənə ata bildi,  
Ellər harayına gəldi,  
Yollarına gül səpildi...*

**FİKRƏT QOCA**

Qəlbim dərin quyu,  
mən bir səngərəm,  
Hərdən istəyirəm  
elə hönkürəm,  
Bəlkə bu millətin  
azala dərdi,  
Seçilə namərđi,  
seçilə mərdi.  
Qolumda gücüm var,  
qəlbə də cəsərət;  
Yazmağı saymadım  
nə dəb, nə adət.  
Qəlbimdə söz dolu  
tükənməz sərvət,  
Ömrün sonunacan  
yetərli qüvvət.  
İstəməm vəzifə,  
kürsü, xitabət,  
Vəzifə deyilmi  
xalqına xidmət?  
İstərəm dünyanı  
titrəpəm zərblə,

Qaytaram tarixi  
ondan tələblə.  
İstərəm bir dəli  
nərə də çəkəm,  
Barsız ağacların  
yarpağın tökəm.  
Onu budaq-budaq  
sındıram, sökəm,  
Yerində bar verən  
ağacları əkəm.  
İstərəm dünyanı  
mən sökəm, sökəm,  
Onun tarixini  
geriyə çəkəm!  
Axı od oğluyam,  
odlu səngərəm!  
İstərəm xalq üçün  
sinəmi gərəm,  
Bilmirəm İrana,  
Çinəmi gərəm?!  
Axı saflaşmayıb  
içərim hələm,  
Axı yazammıram  
sözləri həlim,  
İstərəm qələmlə  
gözləri dəlim,  
Naqis baxışları  
qana döndərim,



Kükürəyən qılıncı  
göyə göndərim.  
Qoy göylərdə gəzən  
oğuzun ruhu,  
Ya göydə mələklər,  
ya yerdə ahu,  
Onu düşmənlərə  
tərəf yönəltsin,  
Qanbir hədəflərə  
tərəf yönəltsin.  
Qanı seçmək üçün  
öz qanımızdan,  
Qan almaq lazımdır  
öz qanımızdan.  
Düşməni seçməkçün  
öz yanımızdan,  
Qan almaq lazımdır  
dostlarımızdan.  
Qanımdadı tarix,  
o, safsa əgər,  
Yanımdadı tarix,  
dost safsa əgər.  
Dönüb tarix-tarix  
tarixləşən mən  
Bir dərin quyuyam,  
dərin səngərəm.  
Hərdən istəyirəm  
elə hönkürəm,

Çünki bu millətin  
dərdin çəkirəm.  
Hər zaman çəkmişəm,  
yenə çəkirəm.  
Onunçün yazdığım  
bu əsərdə mən  
Sönməz Günəşi hey  
önə çəkirəm.  
Təkrar-təkrar,  
dönə-dönə çəkirəm,  
Odur doğulandan  
elə xilaskar,  
Vətənə xilaskar,  
elə xilaskar.  
Alın yazısı tək  
olub ixtiyar,  
Edib bu torpağı,  
Yurdu bəxtiyar.  
Gəzib dolaşsaq da,  
biz diyar-diyar,  
Onun nə oxşarı,  
nə əvəzi var,  
Onun bükülməyən  
qolu, dizi var,  
Hər zaman müqəddəs —  
yolu, izi var.  
Gözlərində qızıl  
tərəzisi var,



Xoşbəxt arzuları,  
xoş nəfəsi var,  
Qüdrətli oğlu var,  
mərd nəvəsi var!  
O Sönməz Günəşdir,  
sönməz irsi var,  
Həyatın özündə  
bitməz dərsi var.  
Qəlbimdə tükənməz,  
xəzinəsi var.  
Qəlbim dərin quyu,  
mən bir səngərəm,  
Təbimlə dünyanın  
dərdin çəkərəm.  
Hərdən istəyirəm,  
elə hönkürəm,  
Bu dərdli xalqımın  
qəlbinə girəm,  
Onun diqqətini  
özümə çəkəm,  
Qəlbimi önündə  
mən açam, tökəm.  
Görə bu Xalq, Millət,  
görə mən kiməm,  
Niyə mən dərd çəkir,  
fikir çəkirəm,  
Bəlkə azarlıyam,  
tapılmır çarəm?

Nə bir azarım var,  
nə də bir dərdim,  
Dünyanın dərdindən  
ötədir dərdim.  
O da Xalq dərdidir,  
Millət dərdidir,  
Xalqım dərdli isə  
qəlbim dərdlidir!  
Dərdlər içimizdə,  
xoşbəxtlik öndə,  
Niyə dayanmışıq  
biz ondan gəndə?  
Xalqına yanan da,  
dərdin çəkən də,  
Xalqı talayan da,  
yurdu sökən də  
Mənim içimdədi,  
mənim içimdə,  
Sənin içindədi,  
sənin içində.  
Tarix qarşısında  
böyük seçimdə,  
Həm sənin içində,  
həm öz içimdə.  
Aradım, axtardım,  
tapdım, seçdim də,  
Uğurlar qazandıq  
biz bu seçimdə.



Mənim ulu Xalqım,  
həm Sən,  
Həm də mən!  
Mənim qələbəm də  
sənin qələbən,  
Sənin qələbən də,  
mənim qələbəm!  
Axı olmalıyıq  
həmfikir, həmdəm,  
Ali baş komandan,  
həm Şah Qəhrəman,  
Özü göndəribdi  
Onu Yaradan!  
O sənə də əyan,  
mənə də əyan,  
O sənə də həyan,  
mənə də həyan,  
Onun arxasında  
inamla dayan!  
Sönməz günəşindir,  
dəyişməz Dünyan,  
Sağlam gələcəyin,  
əvəzsiz Dühan!  
Əbədi xoşbəxtlik,  
dəyişməz ünvan,  
Bilsin Ana torpaq,  
qoy bilsin Cahan,  
Tanrı yetiribdi  
Onu Qəhrəman!

Tanrıdan əmr alıb  
qələmə alan,  
Səsini dünyaya,  
aləmə salan,  
O müsəlləh əsgər —  
şair mənəm, mən!  
Qəhrəmanı Ulu  
olan mənəm, mən!  
Nizami təbincə  
yazar mənəm, mən!  
Qəlbim dərin quyu,  
bir səngərəm mən,  
Ömürlük bu yolda  
səfərbərəm mən!  
74-dən burda  
səfərbərəm mən,  
74-dən burda  
səfərbərəm mən!





**TANRI AĞRI VERDİ,  
MƏN MƏLHƏM SANDIM**

*Təmkinli, dözümlü, qüdrətli xalqım...  
Olub qibləgahın, olacaq Heydər!*

*Zəlimxan Yaqub*

Tanrım, mənə niyə  
verdin ağrımı?  
Yoxsa dərdin özü  
tapdı dağını?  
Çox yüksək zirvəyə  
çəkmisən məni,  
Axı tapammıram  
burda kimsəni.  
Qorxuram yorulam  
bu tənhalıqdan,  
Ümidlər də boş  
çıxa nahaqdan.  
Mənə sirdaş göndər,  
anlayan olsun,  
Od-alova düşsə,  
yanmayan olsun.  
Əmrinə müntəzir  
oldum da, yazdım,  
Sönməz sətirləri  
bəndlərə düzdüm.  
Dözdüm,  
qazamatın zülmünə dözdüm,  
Günəşsiz yaşadım,

Günəşdən yazdım.  
Məmnunluq duysam da  
vergi payından,  
Qəlbimdə varsa da  
Cəngi hayından,  
Yenə narahatdır  
qəlbim, özüm də,  
Dünya alovlanır,  
yanır gözümdə.  
Məni anlamayır  
şair təblilər,  
Bir qəlblə yaşayan  
min mətləblilər.  
Dərdlər ağuşunda  
qalıb dərdlilər,  
Dərdqanmaz dərdlinin  
dərdin nə bilər?!  
Dedim Nizamiyəm,  
qoydular lağa,  
Çağurdım ruhları  
qalxsın ayağa,  
Mənə pay verdilər  
oyanmadılar,  
Ruhlar da yuxudan  
doyammadılar,  
Oyat onlarisa  
çatsın hayıma,  
Sözləri ox kimi  
düzsün yayıma.



Qoyma kamanımdan  
bir söz yayına,  
Qılıncım yerləşmiş  
daha qınına.  
Söz qazanım qaynar,  
qapaq tapılmaz,  
Dərd evim deşilib  
yamaq tapılmaz,  
Mənimcən dərdlərə  
yanmaq tapılmaz.  
Bənzətməyə şam, nə  
çıraq tapılmaz.  
Bütün yangılara  
dözə-dözə mən,  
Qalmışam özümü  
gəzə-gəzə mən.  
Nə dost yanıdayam,  
nə düşmənlə tək,  
Donub gözlərimdə  
sanki gələcək.  
Nə dayana bilir,  
nə dincəlirəm,  
Sətirdən-sətirə  
mən sancılıram,  
Alovlı sözlərin  
qəddin qırırım,  
Qələmi yoruram,  
vaxtı yoruram.  
Özünsə yorulmur,  
nə də yatmıram,

Səfərim uzundur,  
sona çatmıram.  
Çatmaq həvəsim də  
yoxdur, gedirəm,  
Zamanı güdürəm,  
anı güdürəm.  
Dincəlmək istəmir,  
elə gedirəm.  
Səməddən hay umdum,  
pay verdi mənə,  
Müşfiqdən hay umdum,  
pay verdi mənə,  
Cəildən hay umdum,  
pay verdi mənə,  
Nizami irsindən  
pay verdi mənə.  
Təkcə təbim özü  
hay verdi mənə.  
Təbimin hayına  
ilhamım çatdı,  
Təbimlə birləşib  
əsər yaratdı.  
Günəş özü mənim  
hayıma çatdı,  
Ulduzlar narahat,  
Ay narahatdı,  
Onlar da dincəlmir  
nə də yatmırlar,  
Onlar düşüncəmdə  
nə yaratmırlar?



Onlar məni güdür,  
mən də onları,  
Sanki mənsiz keçmir  
bircə anları.  
Başımın üstündə,  
gözüm önündə,  
Keçir zamanları  
Ayın, Günün də.  
Gözümü yuman tək  
qeyb olsalar da,  
Peydadır gözümü  
açdığım dəmdə.  
Onlar mənə heyran,  
mən də onlara,  
Bilməm bu minvalla  
gedirik hara?  
Aydın gələcəyə  
yetişmək üçün,  
Seçmişik bu yolu,  
yəqin ki, düzgün.  
Mənim görən gözüm,  
görən aqlım var,  
Tükənməz dastanım,  
bitməz naqlım var,  
Heç ondan yazmaqdan  
qalmaqmı olar,  
Hey yazsan, sonuna  
çatmaqımı olar?!  
Deyirlər Günəşin  
gücü azalır,

Elmlı insanların  
dərdi çoxalır.  
Mənimsə xalqımın  
dərdi yox daha,  
Sönməz Günəşi var —  
Heydərək düha!  
Tanrım, özün verdin  
Xalqıma Onu,  
Əsla dəyişməzdir  
libası, donu.  
Mən də şah qəhrəman  
seçmişəm Onu,  
Yolunda keçəcək  
ömrümün sonu.  
Qəlb evimdə qurdum  
bir kitabxana,  
Ha yazsam cildləri  
çatmazdır sona.  
Həyatın özündən  
mən alıb təbi,  
Heç vaxt xoşlamadım  
modanı, dəbi.  
Şairəm, ömrümün  
birdir mətləbi,  
Qurum kitablardan  
Heydər məktəbi.



SÖZLƏRİN ÖZÜNDƏN  
QOPA BİLMİRƏM

Qarmaq atır kimsə sözə,  
Kimsə sözün  
qarmağından qopammır,  
Yeni sözlər çözə-çözə  
Misralara  
yazmağından usanmır.  
Söz qarmaqdı,  
söz tilovdu, söz ovdu,  
Söz qiymətin bilməyənlər  
özü sözə girovdu.  
Dilimdə sözlər var  
asılqan kimi,  
Danışır qəlbimlə  
bir insan kimi.  
Elə qaynayır ki,  
səngimək bilmir,  
Düşünsəmdə gəzir,  
tərk etmək bilmir.  
Gəzib doya-doya  
qopur qəlbimdən,  
Düşüb vərəqlərə  
hopur qəlbimdən.  
Sinəmdə qaynayır,  
qələmədən daşır,

Sətirlərdən axıb  
bəndə toplaşır.  
Bir ömür bağının  
barları sözlər,  
Yorulmaq bilmədi  
gecə-gündüzlər.  
Tarixə qalanan  
arzulu sözlər  
Qəlbimin özündən  
üzülməyində,  
Sonsuz misralara  
düzülməyində.  
Özüm dayanmışam  
söz keşiyində,  
Körpə uşaq kimi  
qəlb beşiyimdə  
Elə yırgalayıb  
əzizləyirəm,  
Misraya düzməyə  
vaxt diləyirəm.  
Sönməz silahdaşı  
ömür yolumun,  
Tükənməz köməyi  
dəmir qolumun.  
Qolumdan yapışıb  
göylərə dartır,  
İlhamım anlarla,  
günlərlə artır.



Həyatım uzanır,  
                    ömrüm uzanır,  
Taleyim bir yeni  
                    ömür qazanır.  
Elə bir ömür ki,  
                    orda arzular,  
Bir şair ömründən  
                    bitməz yazılar.  
Yazıla-yazıla  
                    tarixə dönür,  
Ömrümün özündən  
                    arxivə dönür.  
Mənim poeziya  
                    tarixim kimi,  
Düşüncəm sözbəsöz  
                    sökür içimi.  
Elə zaman-zaman  
                    sökülür içim,  
Daşınır içimdən  
                    söz seçim-seçim.  
İstəməm nə nəşə,  
                    nə də mey içim.  
Nəşəm də, meyim də  
                    sətirlərdədi,  
Nəğməm də, nəqşim də  
                    sətirlərdədi,  
Olsa gileyim də  
                    sətirlərdədi.  
Bitməz əməyim də  
                    sətirlərdədi,

Bitməz əsərim var,  
                    ürəyimdədi.  
Xalqıma borcum var,  
                    diləyimdədi,  
Xoşbəxtəm o yükü  
                    daşıya bilsəm,  
Ömrümü mənalı  
                    yaşaya bilsəm.  
Əgər ürəyimi  
                    boşalda bilsəm,  
Onu kitablarda  
                    yaşada bilsəm!...  
Ömür yetişibdi  
                    sona da bilsəm,  
Bu müqəddəs yoldan  
                    dönə bilmərəm,  
Düşüncəm içimdə  
                    yana bilmərəm.  
Tanrının əli var  
                    kürəyimləbir,  
Sönməz Günəşim var  
                    ürəyimləbir.  
O yaşadır məni  
                    misra, bəndlərdə,  
Yol tapmaz qəlbimə  
                    ağrı, dərdlər də.  
Bir nərəmi oyadar  
                    sağlam ruhları,  
Göylərlə bir olar  
                    düşmənlə ahları.



Əli qələmlilər,  
coşqun təblilər,  
Öz xalqına vurğun  
saf mətləblilər.  
Qoy çıxsın meydana  
əlində yaraq,  
Hərəmiz müsəlləh  
bir əsgər olaq.  
Xalqın ağrısına  
bir sipər olaq,  
Hər düzü, dağına  
bir sipər olaq.  
Qoy olsun əldəki  
qələmlər yaraq,  
Düşmən üzərində  
zəfərlər çalaq.  
Türk oğlu — türk kimi  
hayqıraq yenə,  
Döyüş meydanında  
bərq vuraq yenə,  
Düşmənləri büküb  
vərəq — kəfənə,  
Heç də işlətmədən  
yaraq cəminə,  
Sətirlərdə qazaq  
qəbirlərini.  
Xalqımın içindən  
naqislərini  
Düzək sətirlərə,  
bənd-bənd basdıraq,

Amansız düşmənin  
bəndini qıraq.  
Göylər qatındayam,  
yenə uçuram,  
Yenə ulduzlara  
qanad açıram.  
Ruh verir ölkəmdə  
keçən tədbirlər,  
Ömrün tarixinə  
calanan illər  
Qəlbimə ruh verir,  
coşdurur məni,  
Ən uca dağlardan  
aşırır məni.  
Arzular qoynunda  
çırpınır ürək,  
Şeir aləminə  
tapınır ürək.  
Yenə yol gedirəm  
sətirlər boyu,  
Arzuyla ötüşüb  
gədəklər boyu.  
Sözlərin özündən  
qopa bilmirəm,  
Yenə mən dincəlib  
yata bilmirəm.  
Yenə söz kükrəyir,  
kükrədir məni,  
Təbim cuşa gəlib  
titrədir məni.



Yenə söz çələngi,  
                     nəğmə çələngi,  
 Qəlbimin özündə  
                     çalınır "cəngi".  
 Bu dürrlü sözlərin  
                     yallısında mən,  
 Heydər həyatının  
                     aynasında mən  
 Sonu görünməyən  
                     arzu-kam kimi,  
 Xoşbəxt gələcəyə  
                     bir inam kimi  
 Qəlbi boşaldıram  
                     hey fəsil-fəsil,  
 İllərdən qəlbimə  
                     düşən hər fəsil  
 Bir insan ömrünün  
                     barları kimi,  
 Dolub fəsil-fəsil  
                     tutub qəlbimi.  
 Mən ha fəsil-fəsil  
                     yazsam da müdam,  
 Boşalmır ürəyim,  
                     heç doymur mədəm.  
 Niyə doyamıram,  
                     Oldum məəttəl.  
 Şeir aləmində  
                     çox acgöz təməl  
 Qoymaq lazımımı? —  
                     Sordum özümdən,

Səs gəldi içimdə  
                     olan düzümdən.  
 «Doğuldun, doğulduq,  
                     qəlbinə dolduq,  
 Hər zaman səninlə,  
                     qəlbinilə olduq,  
 Sənənin özündə  
                     elə yoğrulduq,  
 Başqa ürəklərə  
                     yerləşmərik biz,  
 Nə də ki, səninilə  
                     üzləşmərik biz.  
 İstərsən isticə  
                     qəlbində saxla,  
 İstərsən gücünü  
                     qələmlə yoxla.  
 Götür düz bəndlərə,  
                     həyat ver bizə,  
 Biz də sevinc dolu  
                     bəxş olaq sizə».   
 Qəlbimdən dilimə  
                     bəxş olan sözlər,  
 Danışır mənimlə  
                     gecə-gündüzlər.  
 Danışır doymayan  
                     pıçıltı ilə,  
 Qəmə bürünəndə  
                     hıçqırtı ilə.  
 Qəlbimin özünü  
                     dəlib-tökürlər,



Söz-söz sökülürlər,  
söz-söz sökülər.  
Qəlbimdən süzülüb,  
sətrə çökürlər,  
Sonsuz sətirlərdən  
bəndlər tikirlər.  
Şeir bənnasiyam,  
söz ustasıyam,  
Bəndlərə qoymağa  
söz yazasıyam.  
Dağları uçurub  
düz qoyasıyam,  
Ya düzlərdə yeni  
dağ qurasıyam.  
Axı türk oğluyam,  
türk balasıyam,  
Türkün tarixini  
mən yazasıyam!  
Mənim Atatürküm,  
Günəş Heydərim,  
Mənim arzu Dünyam,  
axşam, səhərim.  
Ondan ha yazıram  
qurtarammıram.  
Qəlbimdən sözləri  
qoparammıram,  
Bir söz qoparıram,  
min söz göyərir,  
Gözlərim önündə  
Yer, Göy göyərir.

Ətrafımda da söz,  
içimdə də söz,  
Gözümdə, başımda,  
canımda da söz.  
Sözlə yüksəlmişəm  
qanıma qədər,  
Bütün vücuduma,  
canıma qədər.  
Sözə bələnmişəm,  
sözə bələnmiş,  
İçimdə sözlər də  
sözə bələnmiş.  
Sanki sözlər özü  
mənə güvənmiş,  
Qəlbimə beynimə  
elə dirənmiş,  
Göylərə qaldırır,  
uçurur məni,  
Sönsüz mələllərə  
qaçırır məni.  
Bir tarix yazıram  
Ulu Həyatdan,  
Bir əsər yazıram  
Nurlu Həyatdan.  
Ona Günəş kimi  
verdiyim addan,  
Qəlbimə nurundan  
səpilən daddan.  
Söz-söz sətirlərə  
düzə-düzə mən,





Sözlərin özündən  
qopa bilmədən,  
Qəlbimin tükənməz  
xəzinəsindən,  
Ləli-gövhərindən,  
söz incisindən.  
Qəlbdən ovuc-ovuc  
daşayıb, düzüb,  
Sözləri xalı tək  
döşəyib, düzüb,  
Bir əsər yazıram  
sonu görünməz,  
Bir tarix yazıram  
izi silinməz.  
O elə qocaman,  
o elə cavan,  
Elə bir həyat ki,  
həmişə rəvan.  
Heç zaman dəyişməz,  
dəyişsə dövrən,  
Dəyəri əvəzsiz,  
hər vaxt, hər zaman.  
Qiyət cədvəlidir  
tarix və zaman,  
Zaman da tarixdir,  
tarix də zaman.  
Verəcək qiymətin  
tarix və zaman!

## HƏRƏKATDAN DOĞAN QARA FƏLAKƏT

Meydanlarda canlanma var,  
Yumruq düyərək insanlar,  
Haqsızlığa qarşı çıxır,  
Hamı meydanlara axır.  
Hər şəhərdə, hər rayonda,  
Qəsəbələr meydanında.  
Canlanma var —  
mitinq gedir.  
Çıxış üçün ora neçə  
nətiq gedir.  
Odlu-odlu  
çıxışlardan,  
Səsli-küylü  
küçə, meydan.  
Cəbhələrdən  
gələn də var,  
Yol verir  
bütün insanlar,  
O, cəbhədən  
gəlib deyə,  
Buraxırlar  
irəliyə.  
«Yeri, tez ol,  
danış görək,  
Cəbhədən bir  
xəbər bilək».



Mikrafona  
yaxınlaşan,  
O cəbhədən  
gələn oğlan  
Əllərini  
yelləyərək,  
Nərə çəkib  
kükrəyərək,  
Söz atını  
çapa-çapa  
Sanki muncuq  
düzür sapa.  
Açılmış kimi  
buxovdan,  
İçindəki  
od-alovdan  
Hərərətli  
nitq söyləyir,  
Hər nə varsa,  
açıq deyir.  
Biz azadlıq  
yolundayıq,  
Tam səfərbər  
olmalıyıq.  
Torpaqlara  
sipər kimi,  
Müsəlləh bir  
əsgər kimi  
Sərhədlərdə  
səngər qurub,

Düşmənləri  
vurub, qırıb,  
Öz tarixi  
yurdumuzu,  
Nizamlayıb  
Ordumuzu,  
Tamam azad  
etməliyik!  
Qarsa qədər  
getməliyik.  
Oradan da İranacan  
Böyük yürüş  
etməliyik.  
Əsir düşmüş  
torpaqları.  
Tamam azad  
etməliyik.  
Dursun bütün  
Azərbaycan,  
Qoy birləşsin,  
olsun bir can.  
O, bu dövrün  
«Babəkidi»?!  
Elə qızıb  
sanki divdi.  
Alqışların  
gurultusu,  
Meydanların  
uğultusu,  
Bir gəlhagəl,  
bir ərəsət,



Baxdıqca  
    edirsən heyrət.  
Şuşa mənim  
    öz yaylağım,  
Kəlbəcər  
    olar oylağım.  
Təkrar-təkrar  
    təkrarlayır,  
İnsanları  
    haraylayır.  
Özüm qalxım  
    bir Şuşaya,  
Cıdır düzü,  
    Qoşa qaya,  
İldırımlar  
    oylağından,  
Hər yüksəklik,  
    hər dağından  
Top atəşi  
    yayımlanar,  
Ola bilməz  
    yayınmalar.  
Atəşləri  
    düz hədəfə,  
Təkrar-təkrar,  
    dəfə-dəfə  
Vuracağam  
    özüm, özüm,  
Vurammasam  
    çıxsın gözüm.

Daha yoxdur  
    məndə dözümlü,  
Ora yollanıram özüm!..

\*\*\*

Çıxışlardan  
    od tökülür,  
Arxada qollar  
    bükülür,  
Torpaqlara qan  
    tökülür,  
Hər cığır, hər yol  
    sökülür.  
Səngər olub  
    bütün sərhəd!  
«Qoç Koroğlu»,  
    «Bəlli Əhməd»,  
«Dəmirçəoğlu»  
    qeyrətiylə,  
Xalqın böyük  
    adətiylə,  
Bu «qeyrətli»  
    dağarcıqlar  
Qurub dağda  
    alaçıqlar.  
Sərhədləri  
    dağ-dağ gəzib,  
Erməninini  
    «qırıb, əzib»,  
Böyük zəfər  
    «çalmaq üçün»,



Qarabağı  
     «almaq üçün»  
 Xalq yoluna  
     çıxdıqların,  
 Haqq yoluna  
     çıxdıqların  
 Hər an bəyan  
     edə-edə,  
 Çatmadılar heç  
     sərhədə.  
 Kürsülərə  
     atıldılar,  
 Torpaqla bir  
     satıldılar.  
 “Təpəmə bir güllə  
     çaxaram” deyən,  
 Hər addım başında  
     özünü öyən  
 «Babək» tək  
     etdi Şuşanı.  
 Əlindən  
     itdi naqanı.  
 Nə baş qaldı,  
     nə də ağıl,  
 Söylədiyi  
     oldu nağıl.  
 Düşüncələr  
     oldu yağır,  
 Getdi əldən  
     hər yol, cığır.

«İsabalı» çapdı köndələn,  
     Erməninin gözün dəlləm.  
 Lap bir maşın  
     baş göndərrəm,  
 Torpaqları  
     mən döndərrəm.  
 Bu ümitsiz xalqım, hamı  
     ona da etdi inamı.  
 Qarışdı yenə əyyamı,  
     «İsabalı»nın da əncamı  
 Kəlbəcərlə uçub getdi,  
     Aralıqda məshəb itdi,  
 Baş gəlmədi, başlar getdi.  
     Qullar, qarabaşlar getdi.  
 Əsir düşdü qız-gəlinlər,  
     Əsir düşdü neçə əsgər.  
 Xocalı yerlə bir oldu,  
     Gen dərələr qəbir oldu.  
 Kasa daşdı, səbir doldu,  
     Baş kəsildi, qaş soyuldu.  
 Diş çəkildi, göz oyuldu.  
     Qəlbim özü göz-göz oldu,  
 Bir ah-nalə, bir ərəsət,  
     Dağlar boyu qanlı cəsəd.  
 Xocalıdan əsən külək  
     Şəhid ruhlar harayıtək  
 Ürəklərə buz gətirdi.  
     Yaralara duz səpdirdi.  
 Damarlarda donubdu qan,  
     Diri ikən ölüb insan,  
 Ümid səngərdə qırılıb.  
     Dalan döngədə qırılıb.



Yurdumuza qan dağılıb,  
Uca dağlardan dağılıb.  
Bölük-bölük —  
təpə «dağlar»  
Bu millətə  
çəkdi dağlar.  
Nələsinə  
yer-göy ağlar,  
Xəzər ağlar  
Egey ağlar!..  
Daşlar özü  
yara bağlar!..  
Ürəklər var,  
heç daş deyil,  
İnsanlar var,  
baş — baş deyil,  
Yağdı düşmən,  
soydaş deyil.  
Bu oyundu,  
savaş deyil.  
Meydanları  
tutan kəslər,  
Bu kəndirsiz  
kəndirbazlar  
Xalqı necə  
aldatdılar,  
Meydanlara  
çıxartdılar.  
Silah-sursat  
gəlir — deyə,

Sinəsinə  
döyə-döyə  
Kölgə kimi  
süründülər,  
Mın bir dona  
büründülər.  
Birdən elə itildilər,  
Xalqı qırğına verdilər.  
Qanı qızmış,  
əliyalın,  
Meydanlarda  
qalan xalqın,  
Mərd oğluna,  
mərd qızına,  
Körpəsinə,  
qocasına  
Divan gəldi,  
ölüm gəldi,  
Görünməmiş  
zülüm gəldi.  
Tarixlərin  
qan yaddaşı,  
Həyatdan neçə  
yurddaşı  
Yaddaşına  
yazdı getdi.  
Xalqa divan tutdu, itdi.  
Qatma-qatma  
düşən düyün,  
Öz xalqına  
düşmən düyün,



Düyünlərdən  
qopmuş kimi  
Yenə düyür  
pəncəsini  
Qəlbinə qan  
qoymaq üçün,  
Qan içində  
qoymaq üçün.  
Qanlı-qanlı  
əllər ilə,  
Yeni bəd  
əməllər ilə  
Üstümüzə  
gəlir birbaş.  
İçdə düşmən,  
üzdə soydaş,  
Bir sürü  
kəlgə, qara daş  
Deyə-deyə:  
«qardaş — qardaş».  
İçmək üçün  
qanımızı,  
Almaq üçün  
canımızı.  
Bu qatillər,  
şərəfsizlər,  
İnsan soylu  
bu öküzlər  
Qoyma girə meydanlara,  
taleyini özün ara.

Onlar hara,  
Heydər hara?  
Ağ günlərin  
olar qara,  
Günəş nurlu  
bu yollara  
Lent çəkilər —  
qara-qara.  
Ölüm gələr,  
itim gələr,  
Günün gündən  
çətin gələr.  
Həqiqətə  
çətir gələr,  
Qan çilənmiş  
fətir gələr.  
Qov onları  
meydanlardan,  
Bax gör Günəş  
çıxır hardan.  
Həqiqətin gözü orda,  
Xoşbəxtliyin özü orda.  
Dur! Ey Xalqım,  
qalma darda,  
Şənliklər qur  
meydanlarda.  
Sönməz Günəş  
şüasıyla,  
Yurdumun  
ab-havasıyla,  
Keçənlərə  
güzəşt demə,



Hər işığa  
Günəş demə.  
Get yoluyla  
o Günəşin,  
Xoşbəxtliyə  
doğru peşin.  
Namərdlərlə  
nədir işin,  
Hər gədənin,  
görməmişin  
Sözlərinə  
qoyma məhəl,  
Xoşbəxtlikdir  
öndə təməl.  
Bu təməli qoyan  
Heydər!  
Şöhrətini yayan  
Heydər!  
Odur Dövlət  
təməldaşın,  
Etibarlı,  
mərd yurddaşın.  
Yaxşı-yaxşı  
düşün, daşın,  
Olanları  
arşın-arşın  
Ölçüb yaz sən  
yaddaşına,

İgid nərlər  
savaşına,  
Heydər kimi  
rəhbər gərək,  
Heydər, İlham,  
Heydər gərək!  
Yollarında sənə gərək  
Sən də, mən də!  
Gələcəyi xoşbəxt gərək  
Sən də, mən də!  
Sən mənə de,  
mən də Sənə  
Yaddaşlarda  
qalanları.  
Yığılsınlar  
dənə-dənə  
Xalqımın mərd  
İnsanları,  
Boşaltsınlar  
meydanları!  
Meydan tutan  
şeytanları,  
Toy libası  
ilanları  
Sürü kimi  
sürükləyək,  
Çınqıl kimi  
kürəkləyək.  
Xoşbəxtliyə  
əl eyləyək,  
Özü də bir yol eyləyək!

\* peşin - səmtin



SİNƏMDƏN BİR DURNA  
QATARI KEÇDİ

*Heydər Atadır, xalqımızın rəhbəridir O!  
İnsanlığa rəhbər seçilsə, yeridir, O!*

*Rəfiq Zəka Xəndan*

Sinəmdən bir durna  
qatarı keçdi,  
Qəlbimin dağından —  
dağına köçdü.  
Qayalar dibindən  
kəkliklər uçdu,  
Xəyal aləmindən  
mələklər uçdu.  
Qəlbi Aran-dağlı  
gəzə-gəzə mən,  
Çatmadım nə dağa,  
nə də düzə mən.  
Bu qatar sözləri  
düzə-düzə mən,  
Gecədən bərc kimi,  
hər gündüzə mən  
Saatlar da aldım,  
anlar da aldım,  
Ha yazdım, sönmədim,  
qaynar da qaldım.  
Yuxusuz, rahatsız  
qəlbimlə birgə

Əsla yorulmadım,  
gəlmədim tənqə,  
Bu qaynar sözlərlə  
hey çıxdım cəngə.  
Tutduğum sözləri  
mən cəngə-cəngə  
Düzdüm sətirlərə,  
mürəyə döndü.  
Mürələr çoxaldı,  
bənd-bənd göründü.  
Bir insan ömründən  
hər nə göründü,  
Həyatın özündən  
hər nə göründü,  
Qəlbimə, gözümə,  
mənə göründü,  
Düşüncəmdə  
dönə-dönə göründü.  
Özü məni  
məcbur edti sözbəsöz,  
Ürəyində  
çox gəzdirmə, sətərə düz.  
Mən də düzdüm  
sətirlərə oldu bənd,  
Hey çoxaldı  
vərəq-vərəq, doldu bənd,  
Vərəq-vərəq doldu,  
kitab oldu bənd!  
Kitablardan  
yaddaşlara doldu bənd!





\*\*\*

Həyatımın özü  
dolubdu bənd-bənd,  
Ömrüm bəndlərdəyə,  
olmam nabeləd.  
Xalqıma, elimə,  
özümə bələd,  
Söylədiyim hər bir  
sözümə bələd,  
Sönməz Günəşimin  
özünə bələd!  
Qəhrəmanımdakı  
dözümə bələd!  
Qəlbimdə sözlərdən  
düzümə bələd!  
Tükənməz xəzinəm —  
özümə bələd!  
Özumdəki taba,  
dözümə bələd!  
Özümə verdiyim  
sözümə bələd!  
Nə qələm nabeləd,  
nə mən nabeləd,  
O, mənə bələdçi,  
mən ona bələd!  
Gedirik bu yolla  
biz yana-yana,  
Düzünə gedirik  
sapmadan yana.

Bu yoldur aparın  
gözəl dövrəyə,  
Xidmət etmək üçün  
xalqa, Cahana,  
Mənəvi saflığı  
olan İnsana!  
Xalqına mənəvi  
dayaq İnsana!  
Ucalıq gətirən  
xalqa, Cahana,  
Gözəllik gətirən  
dövrə, zamana,  
Onun ömründəki  
məziyyətləri,  
Həyat yolundakı  
əziyyətləri,  
Hər bir qələbəni,  
hər bir zəfəri,  
Onu anlamayan  
hər bir nəfəri  
Dolğun gerəkliyə  
çağırmaq üçün,  
Xalqa gerəkliyə  
çağırmaq üçün,  
Qanmazı yoluna  
düz qoymaq üçün,  
Sağlam gələcəyə  
iz qoymaq üçün,  
İbrətli, örnəkli  
söz qoymaq üçün,



Özündən-özünə  
göz qoymaq üçün,  
Sağlam ürəkləri  
ayırmaq üçün,  
Onu şirin sözlə  
doyurmaq üçün!,  
Sənətin özündə  
iz qoymaq üçün,  
Orda dürlü-dürlü  
söz qoymaq üçün,  
Şeir, söz mülkündə  
iz qoymaq üçün  
Elə sarılmışıq  
bir-birimizə,  
Ürəyim bacarmır  
qələmsiz dözə!  
Bu şeir-söz adlı  
aləmsiz dözə!  
Qəlbimə, ruhumə  
həmdəmsiz dözə!  
Bu, alın yazım tək  
qəlbimə hakim,  
Ürək ağrıma da  
bir təbib, həkim.  
Təbim də şeirdir,  
həbim də şeir,  
Bir yeni həyatdır  
təbimdə şeir.  
O mənim özümtək  
danışan dilim,

Sağlam insanlarla  
görüşən əlim,  
Həyatda görsənən  
işim, əməlim.  
Orda həyatımın  
tarixçəsi var,  
Ömrümün hər anı,  
saniyəsi var.  
Orda eşq, məhəbbət  
nişanəsi var,  
Ona istiqamət  
işarəsi var.  
Orda bir xəzinə  
nişanəsi var,  
Ona istiqamət  
işarəsi var.  
Tanrıdan əmanət  
nişanəsi var,  
Ona istiqamət  
işarəsi var.  
Orda arzular var,  
göylə yarışan,  
Qaynayan, anbaan  
kükrəyən, daşan.  
Ucalıb göylərin  
özündə uçan,  
Sonsuz səmaları,  
göyləri qucan  
İstəklər yaşayır  
bu şeirlərdə,



Burda əks olunub  
                  xeyir də, şər də.  
Xeyirə xeyirli  
                  yollar dilədim,  
Şərə də adına  
                  yetişsin dedim.  
Ulu Tanrıdan da  
                  budur istəyim!  
Haqlıya haqlı göz,  
                  haqsızı gözsüz,  
Həmişə haqsızı  
                  haqlıdan ucuz,  
Haq yolun uğurlu,  
                  nahaq uğursuz,  
İnsanı mənəvi  
                  varlıqlı — pulsuz,  
Ölkəmi firəvan,  
                  Xalqımı dulsuz,  
İnsan nümunədir,  
                  pullu, ya pulsuz,  
Nümunə olmaqdır  
                  ancaq arzumuz.  
Qələmim də, mən də,  
                  ilham, təbim də,  
Söz camın gəzdirən  
                  ilham pərim də  
Tək bir arzu ilə  
                  yaşayırıq biz,  
Xoşbəxt arzuları  
                  daşıyırdıq biz.

Söylədiklərimdir  
                  qolum, qanadım,  
Zəhmət hamımızın,  
                  ad mənim adıam.  
Mən bu doğmalardan  
                  heç vaxt doymadım,  
Nə bekar, nə də ki,  
                  işsiz qoymadım.  
Nə çovğundan qorxduq,  
                  nə boran, qardan,  
Nə daşqından, seldən,  
                  nə ildırımından.  
Axı necə qorxsun  
                  qəlbim, ya özüm,  
Sıldırım deyilmi  
                  hər dağım, düzüm,  
Qəlbimin özündə  
                  ən uca dağlar,  
Orda şimşək də var,  
                  ildırım da var.  
Çaxsa ildırımlar,  
                  yağsa yağışlar,  
Qəlbimin selinə  
                  dözməkmi olar?  
Sözbəsöz yetişib  
                  düşməsə barı,  
Onu ürəyimdən  
                  üzməkmi olar?  
Söz özü olmasa  
                  durna qatarı,



Leysan sətirləri  
düzməkmi olar?  
Elə yetişibdir  
qəlbimdə sözlər,  
Bal kimi süzülür  
qələmdə sözlər.  
Sinəmdən bir durna  
qatarı keçdi,  
Qondu vərəqlərə  
ötəri keçdi,  
Qəlbim o mirvari  
sözləri seçdi,  
O sözlər boyuna  
sətirlər biçdi.  
Onları düzməyə  
fəsillər seçdi,  
Düşüncəm  
fəsildən-fəsilə keçdi.

BAŞIMIN ÜSTÜNDƏ  
SÖNMƏZ GÜNƏŞİM,  
NİZAMİ İRSİNDƏN DOĞAN GÜNƏŞƏM

*Daş-torpağın, suyun varlı,  
Yolun-izin şaxta-qarlı.  
Fəqət nə qəm, daim nurlu  
Günəşin var, Azərbaycan!*

HƏMİD ABBAS!

Başımın üstündə  
Sönməz Günəşim,  
Nizami irsindən  
doğan günəşəm!  
Sənət, söz sahibi  
yazmaqdır peşəm,  
Bu aləmə qəlbi  
dolu gəlmişəm.  
Yenə söz  
atını çapır qəlbimdə,  
İlham imdadını  
tapır qəlbimdə.  
Qəlb evimdə tufan,  
boran, qar olur,  
Təbim tufanda da  
nəğməkar olur.  
Hər anın öz nəğmə  
ahəngi vardır,  
Qəlbimin söz dolu  
səhəngi vardır.



Alıb ilham pərim  
səhəngi ələ,  
Doldurur söz camın  
aram, təmkinlə.  
Mən də tələsmirəm,  
daha təmkinlə  
Sözləri oxşayıb  
şirin dil ilə  
Sətir-sətir,  
misra-misra düzürəm,  
Düşüncəmi  
birər-birər yazıram.  
Qayıdıram,  
tarixləri gəzirəm,  
Tariximdən  
yeni tarix yazıram!  
«Sönməz Günəş» —  
itməz tarix yazıram!  
Olanlardan  
tarix-tarix yazıram!  
Yaşayıram  
bir ömürün illərin,  
Yaza-yaza  
yadda qalan günlərin.  
Bu bir borcdur,  
borclarımın ümdəsi,  
Bu yollarda  
neçə ki var nəfəsi  
Şair Eldar  
yazar həyat nəğməsi,

Kitab-kitab  
canlı Heydər nəfəsi!  
Duyulduqca  
xalq sevinib şad olar,  
Sevinc dolu  
dünyamız abad olar.  
Oyan, xalqım,  
yatmaq ölüm soyludu,  
Heydər ömrü  
düyünlüdü, toyludu.  
Onun yolu  
xoşbəxtliyin yoludu!  
Oyan, dağıt  
başın üstədən buludu,  
Heydər, İlham  
qanadındı, qolundu,  
Hər ikisi  
Övladındı, Oğlundu.  
Düşmən səni  
yoldan vurmaq istəyir,  
Məqsədinə  
nail olmaq istəyir.  
Müxalifət  
tələ qurmaq istəyir,  
Ümidini  
tamam qırmaq istəyir,  
Ümid yolun —  
Ulu Heydər yoludur!  
İlham onun  
yenilməz, mərd qoludur!



Nəvə Heydər  
 yeni açmış çiçəyin,  
 Sevsin onu  
 gəlinin, ağbirçəyin!  
 O ürəkdir,  
 ürəklərin dirəyi,  
 Ulu yolun  
 gələcəyi — gerçəyi!  
 Ulu xalqım,  
 öz yolunda məğrur ol!  
 Tanrı verib  
 sənə arxa, üç oğul!  
 İlham, Heydər  
 Heydərinin davamı,  
 Kim qanmırsa  
 avamların avamı.  
 Meydanında  
 mərd igidlər gərəkdir!  
 Heydər, İlham  
 bir də Heydər gərəkdir!  
 Bu üç qardaş  
 Ulu xalqa köməkdir!  
 Sənə ancaq  
 Günəş, Günəş gərəkdir,  
 Yollarında  
 Sönməz Günəş gərəkdir!  
 Günəşlərə  
 səndən güvənc gərəkdir!  
 Tanrı məni  
 kömək, arxa göndərib,

Gələcəyə  
 baxa-baxa göndərib.  
 Özü məni  
 bu ünvana göndərib,  
 Yetiştirib  
 bu dövrəyə göndərib.  
 Tapşırıbdı  
 yazım, edim təənnüm!  
 Başqa yoxdur  
 bir istəyim, təmənnam,  
 Güvənc olsan,  
 mən də sənə güvənnəm.  
 Sənə, ona,  
 ona, ona güvənnəm,  
 Üç arxana,  
 üç oğluna güvənnəm!  
 Onlardan da  
 tək güvəncdir təmənnam.  
 Varım da var,  
 xəzinəm də al, oxu!  
 Sənə düşmən  
 ürəklərə çal, oxu!  
 Asfalt üstə  
 səpilən ot cücərməz!  
 Naşı bağban  
 bar ağacı becərməz,  
 Yaltaq oian  
 zirvələrə ucalmaz!  
 Dağda olar,  
 təpələrdə qar olmaz!



Sərçə quşlar  
dönüb nəğməkar olmaz!  
O, bülbüldü,  
ötməyindən dayanmaz!  
O, şairdir,  
yazmağından doyamaz!  
Şair oldum,  
yetişdim söz mülkünə,  
Mən bələdəm  
hamısının kökünə!  
Çoxlarının  
birə düşüb kürkünə,  
Meydan nədi,  
çaqqal nədi, tülkü nə?!  
Bu qələmlə  
son qoymaqçün kökünə  
Bülbül kimi  
ötmək üçün gəlmişəm!  
Köməyinə  
yetmək-üçün gəlmişəm!  
Dünənindən  
bu gününə gəlmişəm!  
Nizami irsindən  
doğan günəşəm,  
Xalqım, sənin  
görüşünə gəlmişəm!  
Ulu Heydər  
görüşünə gəlmişəm!  
Sönməz Günəş,  
görüşünə gəlmişəm!

Mən Tanrıdan  
tapşırıqla gəlmişəm!  
Qəlbimdəki  
yaraşıqla gəlmişəm!  
«Sönməz Günəş» —  
nur, işıqla gəlmişəm!



SİNƏMDƏ ÇAY AXIR,  
SELLƏR OYNAYIR

Sinəmdə çay axır,  
sellər oynayır,  
Dilimə söz axır,  
tellər oynayır.  
Coşqun dəniz kimi  
sinəm qaynayır,  
Sakitlik bilməyir  
müdam qaynayır.  
Sanki söz acıdır:  
mədəm doymayır,  
Yazmaqla ötüşən  
vədəm doymayır.

\*\*\*

Şırlıtlı bir çay  
axır sinəmdən,  
Söz uçub tərlantək  
çıxır sinəmdən,  
İldırım-tək sözlər  
çaxır sinəmdən.  
İlxıdı, ordudu  
sinəm boyu söz,  
Yandırır qəlbimi  
yenə atəş, köz,

Yenə tabla buna,  
ürək, yenə döz.  
Qəlbimboyu cəmləşmiş  
söz ordumu  
Etmək üçün  
müdafinə yurdumu  
Yetişdirdim  
dağlarında sinəmin.  
Eşitdiyim  
nağlınında nənəmin.  
İgid hünər  
meydanına çıxmağa,  
Yağların  
sinəsini yaxmağa,  
Uca-uca  
zirvələrə qalxmağa  
Gedən yolda  
igidlərə hay kimi,  
Tanrım özü  
göndəribdi pay kimi!  
Ulu Heydər  
— şair qəlbini hakimi!  
Ürəyimdən  
qopub gələn sözləri  
Vəsf etməyə  
Vətənoğlu — Heydəri!  
Arxasınca  
gedənləri öyməyə,  
Ona qarşı  
çıxanları söyməyə,  
Mən gəlmişəm  
öz sözüümü deməyə!





Yetmək üçün  
öz xalqıma köməyə,  
Yorulmadan  
ona xidmət etməyə!  
Adət etdim  
haqq yoluyla getməyə!  
Yollarımda  
çınqıl olsa, daş olsa,  
Çovğun olsa,  
boran olsa, qış olsa,  
Gur yağışlar,  
sellər aşıb daşarsa,  
Bu yol məni  
yarğanlardan aşırsa,  
Qayalardan,  
sərt dağlardan aşırsa,  
Hər addımda  
qaya olsa, daş olsa,  
Çəkəndirməz—  
bitməyən savaş olsa,  
Sınaq billəm —  
mən yoruldum demərəm,  
Şaxtalarda  
mən qovruldu demərəm!  
Heç bir zaman  
mən bu yoldan dönmərəm,  
Çünki bu yol  
haqq yoludur, Uludur!  
Heydər yolu  
ululardan Uludur!

**KÖNLÜMÜN SƏSİNDƏN  
HEÇ VAXT DOYMADIM**

*HEYDƏR ƏLİYEV* həyatını, ömrünü  
dilimiz, dinimiz, torpağımız, bayrağımız  
uğrunda mübarizəyə həsr edir.  
Mirvarid  
Dilbazi

*HEYDƏR ƏLİYEV* öz siyasəti ilə  
Azərbaycanın adını qaldırdı,  
dünyaya tanıtdırdı.

*Bəxtiyar Vahabzadə*

Könlümün səsindən  
heç vaxt doymadım,  
Mən özüm səsimi  
elə yaymadım.  
Uşaqkən böyükdüm  
bu aləmdə mən,  
Uşaq yox, böyükdüm  
öz ailəmdə mən!  
Anamla, atamla  
olub müsahib,  
Olmuşdum çox böyük  
sevgiyə sahib.  
Hər an sevindirdim  
qəlbən onları,



Mənimlə xoş keçdi  
hər bir anları.  
Ana qayğısından  
heç vaxt doymadım,  
Atamı ümitsiz  
bir an qoymadım,  
Ancaq mən  
səsimi elə yaymadım.  
Özüm bunu  
bilə-bilə yaymadım.  
Tanıdım özümü  
uşaq çağımdan,  
Xəbərdar olsam da  
mən yazmağımdan,  
Ürəyim böyükdü  
yazdım oraya,  
Dedim, qoy düşməsin  
səsə, haraya,  
Düzdüm qəlb evimə —  
qızıl saraya!  
Beləcə də keçdi  
ömürdən anlar,  
Hərdən şair qəlbim  
özümü danlar.  
Ancaq nə etməli,  
taleyim buymuş,  
Yaxşı ki, düşüncəm  
qəlbimi duymuş.  
Xariqə yaratmaq  
istədiyimdən,

Özümün özümə  
bələdliyimdən.  
Könlümdə gəzdirib  
bir dolu badə,  
Gəzdim el içində  
mehriban, sadə.  
Dedim ki, bəlkə bir  
taniyan oldu,  
Dedim bəlkə məni  
anlayan oldu,  
Kimsə təərəfindən  
anılsam da,  
Atdığım addımda  
yanılsam da,  
Hamını özümdən  
ucada tutdum,  
Sanki mən özümü  
tamam unudtum.  
Həmişə hamının  
dadına çatdım,  
Nəhayət, mən də  
öz adıma çatdım!  
Tanrım özü çatdı  
mənim dadıma,  
Verdiyim andımı  
saldı yadıma.  
Heydər Günəşinin  
saçdığı ziya,  
Gətirdi ömrümə  
yeni bir dünya.



Tanrım özü verdi  
     bu təbi mənə,  
 Dedi: — Əmanətdir,  
     edirəm sənə!  
 Bu gün sən gərəksən  
     doğma Vətənə!  
 Keçməkçün həyatın  
     hər sınağından,  
 Özümə yurd seçdim,  
     dörd aylıq «Zindan».  
 Ədalətdən yazıb  
     bir böyük namə,  
 Verdim ədalətsiz  
     Vəkil hakimə.  
 Yetmədi köməyə  
     qohum, doğma da,  
 Beş il iş oxuyub,  
     Vəkil hakim də  
 İkisi iyulda,  
     doğum günümdə  
 Son söz adlı sual  
     qoydu önümdə,  
 Vardı üç mühasib  
     də yan-yörəmdə.  
 Gənclikdə baxdığım  
     bir Hind filmində,  
 «Bir tikə çörək» də  
     doğum günündə

Kopalın dediyi  
     sözləri andım,  
 Özümü bu günün  
     Kopalı sandım.  
 Dedim ki, azad  
     et, bu tifilləri,  
 Yolların gözləyir  
     ailələri.  
 Onlara da çatan  
     bütün illəri,  
 Topla hamısını  
     verginən bəri.  
 Bu doğum günümdə  
     olsun səndən pay,  
 Bir gün qayıdaram,  
     salarsan haray.  
 İkisin buraxdı,  
     birini tutdu,  
 Qovluğun götürüb  
     zalı tərək etdi.  
 Bu qurulmuş işdi,  
     bunu bilirdim,  
 Qol-qola qandallı  
     zindana getdim,  
 Sarıldım qələmə  
     vaxt itirmədən,  
 «Sönməz Günəş»imi  
     mən yazdım müdam.



Yazdıqca doymadım,  
günü saymadım,  
Qələmi heç zaman  
yerə qoymadım.  
Bir də eşitdim ki,  
çəkilir adım.  
Çıxdım azadlığa,  
axır birtəhər,  
Çünki haqqın özü  
çalmışdı zəfər!  
Tanrım özü sverdi  
bir imdad mənə,  
Özü tapşır ki,  
yaz-yarat mənə,  
Etməkçün tərənnüm  
O peyğəmbərin,  
Öyrətdi yazmağı  
mənə çox dərin!  
O, özü pay verir  
ilham pərimə,  
O, sözü göndərir  
söz kəhərimə,  
Hər bir axşamıma,  
hər səhərimə,  
Hər bir gəzintimə,  
hər səfərimə,  
Böyük nəzarət var,  
yüksək qayğı var,  
Yazdığım sözlərin  
öz ayağı var,

Hər biri bir əsgər,  
öz yarağı var!  
Sönməz söz mülkəmdə  
öz dayağı var!  
Tərənnüm etməkçün  
o peyğəmbəri,  
Xalqımın şöhrəti —  
Ulu Heydəri,  
Könlümün səsindən  
heç vaxt doymadım,  
Mən özüm səsimi  
elə yaymadım.



**BİR ÖMRƏ NƏ QƏDƏR  
TARİX SİĞARMİŞ**

*Günəş haqdır!  
Haqdan doğub,  
Doğacaqdır!  
Zülmət geri çəkiləcək,  
Çəkilməsə,  
Nur zülməti  
boğacaqır!*

*Vahid Hüseyin*

Bir ömrə nə qədər  
tarix sığarmış?  
Bir ömür nə qədər  
alqış yığarmış?  
Xalq iftixar edir  
öz oğuluyla.  
Xoşbəxt gələcəyə  
gedən yoluyla,  
Qırıb tilsimləri  
polad əliylə,  
Xariqə yaradıb  
öz əməliylə.  
Görüb keçmişini,  
gələcəyini,  
Göstərib xalq üçün  
bitməz səyini,  
Xalqının adını  
cahana yayıb,

Qaygısı tükənməz  
ömür yaşayıb.  
«Bilsin ana torpaq,  
eşitsin vətən!»  
Müsəlləh əsgərtək  
doğulan gündən  
Bütün ömrü boyu  
xalqa xidmətdən  
Heç vaxt yorulmayıb,  
doymayıb Heydər!  
Heç vaxt xalqı yalnız  
qoymayıb Heydər!  
Onun qarşısında  
borcun tükənməz,  
Heydər Günəşindir,  
heç zaman sönməz.  
Daim gəzəcəksən  
göylər qatında,  
Çox zirvələr keçib,  
Heydər adında,  
O Sönməz Günəşin  
qanadlarında  
Qıracaqsan qəddin  
qartalların da.  
Uca dağlarının  
yamaclarında,  
Sevinc tonqalları  
qalayacaqsan,  
Qolunu qoluna  
dolayacaqsan.



Öyün qeyrətinlə,  
güvən özünə,  
Qeyrət alovuyla  
yanan gözünə.  
Hər bir axşamına,  
hər gündüzünə  
Yanar çıraq olub,  
şam olub Heydər!  
Bu Vətən — Xalq üçün  
doğulub Heydər!

\*\*\*

Ən dəyərli Oğlun  
ən şirin Övlad.  
Hər zaman hayına  
yetişən imdad,  
Vüqarına baxıb  
oldum qəlbi şad,  
İstəyi görməkdir  
Xalqı, eli şad.  
Hər an ilhamımdan  
umaraq imdad,  
Arzu-istəyimə  
qovuşub heyhat,  
Xalqımı, elimi  
görməkçün rahat,  
Qəlbimə dağ çəkdim,  
etdim narahat.

Od-alov qaladım,  
çathaçat yanan,  
Tonqalda  
söz dolu qaynadı qazan.  
Qəlbimin əliylə  
dəmir əlcəkli  
İlham pərim ilə  
mənə gərəkli  
O sözləri dartıb  
sətirə yazdım,  
Yazmasam, qənimə  
mən tablamazdım!  
Qəlbimin özündən  
özünə yazdım,  
Hər nə gördümsə də,  
düzünə yazdım,  
Yazdıqca qəlbimdən  
itdi ağrılar,  
Qayıdıb yenidən  
bitdi ağrılar.  
Gəlsə də üstümə  
düşmənlər, yağılar,  
Qanı, iliyiylə  
bəd yaraqlılar,  
Yenə sönməz oldu  
qəlbimdə inam,  
Həsətlik çəksə də,  
doğmalar — Anam.



Mən bu həsrətə də  
dözdüm, tabladım,  
Qəlbimi kitabək  
mən varaqladım.  
Ağrıdan dad duydum,  
sevincdən qəhər,  
Mən Onu, Xalqımı  
sevdiyim qədər  
Tərənnüm etməyə  
çalışdım hər an,  
Budur bu həyatım,  
bu mən, bu zaman!  
İçimdə qəlbimi  
yandıran sözlər,  
Çıxıb sətirlərə  
düzülübdülər.  
Dünən mənə ağrı,  
bu gün düşməyə,  
Olublar sönməyə  
bir gülüş mənə.  
Kədərdən sevincə  
qədər yol gəlib,  
Nə dayanmaq bilib,  
nə də dincəlib,  
Qaynar həyatımın  
qaynar çağından,  
Keçib həyatımın  
hər varağından,  
Doğulduğum andan,  
uşaq çağımndan,

Keçib dəliqanlı  
cavanlığımdan  
Bu günümə qədər  
yetišibdilər!  
Qəlbimlə, özümlə  
tam bişibdilər!  
Tək özümə bəlli  
olan təbimlə  
Yaşadım ömrümü  
öz mətləbimlə.  
Nə ölüm qorxutdu,  
nə qan, nə zindan,  
Düşmənin ürəkləri  
eylədim viran,  
Oxu, vətən oğlu,  
oxu, məni qan!  
Eldar da günəşdir,  
deyil alışqan,  
Yanıram xalqıma  
yanan yolunda,  
Həyatın özünü  
qanan yolunda.  
Düşmənim! Xalqıma  
qatı düşməyə,  
Düşmənin güllələri  
gəlməz tuş mənə!  
Onu da, məni də  
yaradıb Allah!  
Yolumuz önündə var  
parlaq sabah!



O Sönməz Günəşdir,  
    mən söncəyəm,  
Ancaq hələ Ona  
    söykənəcəyəm!  
Bir ömrə sığmayan  
    əməllərinə  
Hələ çox əsərlər  
    həsr edəcəyəm.  
Ən zəngin tarixi  
    Azərbaycanın  
Onun həyatıdır  
    tükənməz sərvət!  
Çəkib nəzərini  
    bütün cahanın,  
Odlar Yurdumuza  
    etməyə diqqət.  
Bir ömür nə qədər  
    barlı olarmış?  
Bir ömrə nə qədər  
    tarix sığarmış?  
Yenilməz qəlbiylə  
    çaldığı zəfər  
Hər an düşmənlərin  
    gözün çıxarmış.  
Nə yaxşı dünyada  
    bu gün O, varmış,  
Yoxsa, xalqım  
    necə cılız qalarmış!  
Qüdrətli bir rəssam  
    olsaydım əgər,

Onun qurduqların  
    rəsmlərə çəkər,  
Üç böyük tabloda  
    etdirərdim əks,  
Ki, diqqət eyləsin,  
    qoy görsün hər kəs!  
Sevinən sevsin,  
    qoy alsın həvəs,  
Bu dövrü yaşamaq  
    deyildir əbəs!  
Birinci tabloda  
    onadək olan,  
İkinci tabloda  
    qurduqlarından,  
Üçüncü tabloda  
    bügünkü zaman,  
Hamısı Odlar Yurdu —  
    can Azərbaycan!  
Qoy çəksin bunları  
    rəssam olanlar,  
O rəsmi qıymətin  
    verər qananlar.  
Mənsə sətirlərdə  
    çəkib rəsmini,  
Bir ömrə sığmayan  
    hər səhifəsini  
Şeir dünyamızda  
    yaşatmaq üçün,  
Seçmişəm bu yolu  
    özümçün düzgün!





Qədim Azərbaycan,  
                   bu günkü zaman,  
 Keçib əsrlərdən  
                   dəyişən dövrən.  
 Bir ömrü bir əsrə  
                   bərabərleri,  
 Arayıb gördüm mən  
                   ən zəngin insan.  
 Sönməz Günəşimi —  
                   Ulu Heydəri!  
 Ömrü tarixlərlə  
                   dolmuş Heydəri!  
 Sağlam həyatının  
                   hər səhifəsi  
 Sönməz nəgmə kimi  
                   azadlıq səsi.  
 Göylərlə yarısan  
                   təbi, həvəsi,  
 Özü verib mənə  
                   təbi, həvəsi.  
 Xoşbəxt gələcəkdir,  
                   bir həyatdır, O!  
 Xalqıma verilmiş  
                   ən saf addır, O!  
 Bir ömrə nə qədər  
                   tarix sığarmış?  
 Bir ömür nə boyda  
                   tarix olarmış?  
 Nə yaxşı xalqımın  
                   Heydəri varmış!

Ən yüksək mənəvi  
                   dəyəri varmış!  
 Heydər İlahının  
                   ilhamı varmış!  
 Heydər İlahının  
                   Heydəri varmış!  
 Heydər davamının  
                   davamı varmış!  
 İlham Heydərinin  
                   İlhamı varmış!  
 Heydər İlahının  
                   davamı varmış!  
 Xalqımın sönməyən  
                   inamı varmış!  
 Tanrı millətimə  
                   sanki pay vermiş,  
 Sönməz haray vermiş,  
                   sönməz hay vermiş.  
 Ata da Heydərdir,  
                   bala da Heydər!  
 Doğmadır doğmaya,  
                   yada da Heydər!  
 Arxadır arxaya  
                   arxada Heydər!  
 Heydər zirvəsinə  
                   çata da Heydər!  
 Olalar bir irsdən  
                   yüksələn dəyər.  
 Zirvədən-zirvəyə  
                   yüksələn dəyər,



Xalqımı zirvəyə  
 səsləyən dəyər,  
 Heydər məktəbində  
 dərsləyən dəyər,  
 Xalqın taleyiylə  
 səslənən dəyər.  
 Bir ömrə nə qədər  
 tarix sığarmış?  
 Xalqımın nə yaxşı  
 Heydəri varmış?  
 Xalqımın mənəvi  
 dəyəri varmış!  
 Xalqımın Heydəri,  
 Heydəri varmış!  
 Günəşdən doğan da  
 günəş olarmış.  
 Yurdumda ən yüksək  
 bir dağ ucalmış,  
 O dağdan dünyaya  
 baca da varmış,  
 O bütün dağlardan  
 ucada qalmış.  
 Bir ömür nə boyda  
 tarix olarmış?  
 Bir ömrə nə qədər  
 tarix sığarmış?

## HEYDƏR YOLU ULU YOLDUR BAŞABAŞ

*Həyatı örnəkdir - öyrənək əzbər  
 Hər bir çağırışına olaq səfərbər.  
 Ay ellər, tək bizim deyildir Heydər,  
 Qafqazın ən böyük dayağıdır O!*

Ilyas Tapdıq

Heydər yolu ulu  
 yoldur başabaş!  
 Bu yollarda  
 sınımaz ayaq, itməz baş!  
 Xoşbəxtlikdir,  
 səadətdir başabaş!  
 Xalq yolundan  
 aman verməz çaşa baş.  
 Müxalifət  
 Söyləməkdə – ay şabaş!..  
 Adətkardır,  
 ha dəysə də daşa baş!  
 Olmaq üçün  
 xalqı ilə başabaş,  
 Ağıl varsa  
 nə pul gərəkdir, nə şabaş!  
 Ağıl üçün  
 möhtac deyil yaşa baş!  
 Xalq içində  
 varı ikən Arxa — Baş,  
 Vur yolunda  
 ömrü başa, başabaş!



Yolun varmı  
     daha başqa, a qardaş,  
 Xalq yolunda  
     olmalıyıq silahdaş!  
 Haqq yolunda  
     olmalıyıq silahdaş!  
 Sülh yolunda  
     olmalıyıq silahdaş!  
 Ulu Heydər uğurunda  
     olmalıyıq silahdaş!  
 Onun hər bir çıxırında  
     olmalıyıq silahdaş!  
 Sönməz Günəş  
     gələcəkdir, a qardaş!  
 Tariximiz  
     dönəcəkdir, a qardaş!  
 Yazdıqlarım  
     tam gerçəkdir, a qardaş!  
 Xalqa yalnız  
     O gərəkdir, a qardaş!  
 Ulu xalqım, dur!  
     Bu yolda qardaşlaş.  
 Gərəyindir! —  
     Ulu rəhbər, işlək Baş!  
 Qoyma girə  
     meydanına kələk baş,  
 Tək ürəkdir, həm də  
     polad bilək! — Baş!

Sönməz Günəş —  
     sadiq Öndər, Arxadaş!  
 Arxasında  
     durmalıyıq başabaş!  
 Gözəl Dövlət  
     qurmalıyıq başabaş!  
 Düşmən qəddin  
     qırmalıyıq başabaş!  
 Qurtarmaqçün  
     oyunbazla başabaş,  
 Ağıl varsa,  
     nə pul lazım, nə şabaş!  
 Biz bu yolda  
     durmalıyıq başabaş!  
 Torpaqları  
     almalıyıq başabaş!  
 Özü müztək  
     olmalıyıq başabaş!  
 Dur! Ey Xalqım!  
     dur ayağa başabaş!,  
 Meydanlara  
     özün göndər bir şabaş!  
 Bitsin oyun  
     meydanlarda başabaş!  
 Küçə, meydan  
     boşaldılsın başabaş!  
 Bəd dalınca  
     daş atılsın, qara daş!  
 Yolu düz tut,  
     qoyma itə daha baş,  
 Yoxsa batar  
     dözülməz günaha baş!



Düçar olar  
naləyə baş, aha baş!  
Dərin düşün,  
səhv eyləmə daha, baş!  
Sən ağılsan  
başdanbaşa, baş, a baş!  
Yazıb yarat  
bütün ömrü başabaş!  
Xalqı oyat  
başdanbaşa, baş, a baş,  
Eylə dövət  
xoşbəxt yola başabaş!  
Qıyma düşə  
qalmaqala başabaş!  
Yazıb yarat  
haqq yolunda, başabaş!  
Xalq içində  
varın ikən Arxadaş,  
Get yoluyla  
bütün ömrü başabaş!  
Təmiz yaşa,  
məğrur yaşa başabaş!  
Gələcəyə  
et tamaşa başabaş!  
Sönməz Günəş!  
Öndərdir, həm Arxadaş!  
Gedir yolu  
xoşbəxtliyə düz birbaş!  
Yorulmadan  
get bu yolla başabaş!

MƏN BULUDA DÖNDÜM,  
QƏLƏM AĞLADI

*Gəlin qurğuşundan tökək şəri biz,  
Hər sözün siqləti dönsün bir tona...*

*Səməd Vurğun*

Yenə buludlaşdım,  
doldu təbim də,  
Yenə dincəlməyir  
qələm əlimdə.  
Yenə söz camıma  
calanıb sözlər.  
Təbim o sözləri  
necə əzizlər,  
Seçilsinlər deyə  
balıdan ləzizlər,  
İlham pərim özü  
boşaldır camı,  
Boşaltdıqca dolur,  
boş qalmır camı,  
Bu minvalla keçən  
hər an, günüm də,  
Qızıl zamanlarım,  
mənim ömrümdə.  
Qoy hələ gözləsin  
məni ölüm də,  
Bitməmiş əsər var  
mənim önümdə!



Məni axtaranlar  
hələ tapmasın,  
Doğmalar da məndən  
incik qalmasın,  
Çox ümdə bir borc var  
önümdə mənim,  
O borcu gözləyir,  
Yurdum, Vətənim!  
Bu «Sönməz Günəş»im! —  
bu şah əsərim  
Tanrıdan əmanət  
edilən əsər,  
Qəlbimin özünə  
yazılan əsər,  
Orda sətir-sətir  
düzülən əsər!  
Bircə sətirini  
saxlasam əgər,  
Qəlbimin hər küncün,  
bucağın sökər!  
Ağacların xəzəl  
yarpağın tökər!  
O xəzəl sözlərlə  
dolan qəlbimin,  
Yükünə tablamaz  
gücü gəminin.  
O, əllərdə gözən  
yüklərdən deyil,

Gəmilərdə üzən  
yüklərdən deyil!  
O elə bir vardır,  
elə dövlətdir,  
Tükənməzlik onda  
sanki adətdir!  
O söz mülkü kimi  
bir səadətdir!  
Orda ədəb-ərkan,  
qeyrət qorunur,  
Orda sözlər var ki,  
biri bir tondur!  
Orda sözlər var ki,  
sanki atomdur!  
Ondan da güclüsün  
demirəm hələ,  
Düşmənlər tez edər  
üstümə həmlə.  
Hamı gəlsin deyə  
əqlə, kəmələ,  
Həb dolu söz camın  
boşaldıram mən.  
Hələ düşmənlərə  
daş atmıram mən.  
Üzümü tutmuşam  
xalqıma tərəf,  
Bölünüb olmasın  
qoy tərəf-tərəf,



Qoy alsın dərsini  
hər bir bişərəf,  
Dönsün millətinə,  
xalqına tərəf.  
Düşməyə dost deyən,  
xalqına hədəf,  
Özü olacaqdır  
mənimçün hədəf!  
Xalqımdan ayrılan  
tərəf-tərəflər,  
Düşmənlə birləşən  
düşmənlər hədəflər,  
Yetişişim artıq  
əlimdə dəftər!

VURĞUNAM,  
VURĞUNUN ÖZÜNDƏN VURĞUN

Vurğunam, Vurğunun  
özündən vurğun!  
Dolğunam, buludun  
özündən dolğun!  
Dalğınam, dağların  
qəlbiliyində,  
Sərvətəm, toplanmış  
qan, iliyimdə!  
Uşaq aləmində,  
həm gəncliyimdə  
Dönüb hərdən-hərdən,  
yaşayan dalğın,  
Gəncliyin özünə  
oxşayan dalğın,  
Dönüb körpəliyi  
oxşayan dalğın.  
Qəlbimdə kök salmış  
təpənin, dağın,  
Qəlbimdə kök salmış  
aran, yaylağın,  
Fikri qayasından  
seyr edən dalğın.  
Murovun seyriində  
olmasam da mən,



O da heç yox olmur,  
itmir sinəmdən.  
Nə onu dolanıb  
gəzə bilmirəm,  
Nə də ağrısına  
dözə bilmirəm.  
Şuşa, Laçın,  
bütövlükdə Qarabağ,  
Sanki olub  
sinəmboyu yara, dağ!  
Sinəmdə  
qaynayır İsa bulağı,  
Cıdır düzü  
olub fikir yaylağı.  
Gədələr başına  
saldı yaylığı,  
Döyüş bölgəsində  
hər ucalığı  
Özü girov verdi  
qorxaq dığaya,  
Ruhların fəryadı  
yüksəlib Aya,  
Bu meydan sulayan  
quldurbaşılar,  
Vəzifə düşgünü,  
qanmaz, naşılar,  
Siyasət aşbazı,  
bu kürdaşılar,  
Bu dırnaqarası  
«ölməz kişilər»,

Deyirəm ki, bəlkə  
kişiləşələr.  
Bitə meydanlarda  
bu sulaşmalar,  
İtə meydanlardan  
bu ulaşmalar.  
Qurbağa gölünə  
atla daşlar,  
Bitə orda-burda  
quruldaşmalar.  
Bəsdir xalq içində  
düşməyə meyil,  
Siyasət — kəndirbaz  
meydanı deyil.  
Kəndirsiz meydandan  
aslanlara,  
Xalqın taleyilə  
pəs olanlara,  
Vallah, daha bəsdir,  
Bəs, olanlara!  
Ulduzları göydə  
sayrışan xalqın,  
Elləri barışa  
çağırən xalqın,  
Yurdunda barışıq  
yaranmır niyə?  
Kimlərsə küsməkdən  
doyamır niyə?  
Bəşəri gedişlər  
zarafat deyil!



Küskün yaşamaq da  
                     bir həyat deyil!  
 Var-dövlət içində  
                     zaman da gördüm,  
 Layiq olmasam da,  
                     zindan da gördüm,  
 Zindan içərisində  
                     insan da gördüm,  
 İnsan libasında  
                     heyvan da gördüm.  
 İranlı, hindlini,  
                     türkü də gördüm,  
 Kişi libasında  
                     tülkü də gördüm!  
 Hər kəsin qəlbinin  
                     özünü gördüm,  
 Orda yaşatdığı  
                     arzunu gördüm!  
 Kimiyə söylədim —  
                     gözündə qalsın,  
 Kimiyə söylədim —  
                     arzuya çatsın.  
 Qəlbimdən tanrıya  
                     pıçiltı ilə,  
 İçimdə çəkdiyim  
                     hıçqırtı ilə  
 Acı taleyinə  
                     yandım bu xalqın,  
 Yeri səhv düşdükcə  
                     haqla nahaqqın,

Qələmim qılınca  
                     dönsə də hərdən,  
 Qan tökmədən döndüm  
                     mən bu səfərdən.  
 Bu bir tale yolum,  
                     bu bir səyahət,  
 Arzumdur xalqıma  
                     olmasın adət.  
 Qayıdaq, bir olaq,  
                     hamı birləşək,  
 Bu gün gələcəyə  
                     düzgün şum əkək.  
 Orda bar verəcək  
                     toxumlar əkək,  
 Bu xalqın, millətin  
                     qeyrətin çəkək.  
 Hünər meydanında  
                     qeyrətlə duraq,  
 Düşməne zərbəni  
                     bir əllə vuraq.  
 İnsan yoğurmayaq,  
                     xəmir yoğuraq,  
 Hər bir qaranlığa  
                     ışıq doğuraq!  
 Qoy təndir qalası  
                     ana, bacılar,  
 Ora çörək yapsın  
                     qoy yapmacılar.  
 Ürəkləri təndir  
                     olmasın daha,





Aparaq bu xalqı  
gözəl sabaha.  
Gəlin səhv salmayaq  
doşabla balı,  
Gözləri örtməsin  
dünyanın ləli.  
Ondan qiymətli  
mənəviyyatdır,  
Ondan da doğulan  
saf, təmiz addır.  
Onsuz keçən həyat,  
yəni həyatdır?!  
Natəmiz yaşamaq  
olümdən betər,  
Bir ölüm bu ömrün  
mininə yetər.  
Həyatın mənası  
yaşamaqdasa,  
Şərəfli ölüm var,  
ondan ucada,  
Onu dəyişməyəm  
qızıl taca da!  
Odur ki, ömrümdən  
zaman ayırıb,  
Ürəyimi yarıb,  
qəlbimi yarıb.  
Mənəvi xəzinəm,  
öz söz mülkümdən,  
Qəlbimin özünün  
haqlı hökmündən

Bir qərarat yazdım  
xoşbəxtlik adlı.  
Söz mülkümdən seçib  
sözləri dadlı,  
Ömrümün bu qızıl  
anından sizə,  
Xalqın övladları —  
hər birinizə.  
Allahın yerdəki  
elçisi kimi,  
Xoşbəxt gələcəyin  
carçısı kimi  
Xoşbəxt arzularla  
yaşanan ömür,  
Tale kürsüsündə  
daşınan ömür  
Diləyə-diləyə  
yazdım, doymadım,  
Hələ mən yazıma  
nöqtə qoymadım!



## EPİLOQ

Bir ömür bağında  
min çiçək açdı,  
Hər biri gözəllik,  
bir çilçıraqdı.  
Şəfəq nuru  
yer üzünü boyadı,  
Möcüzədi, sanki  
bu bir rəyadı.  
Mənalı ömrünün  
fəsillərində  
Gözü qalib sanki  
fəsillərin də  
Xariqələr dolu  
hər illərində!  
Qələmə sarılsa  
bütün yazarlar,  
Bitməz qalaq-qalaq  
əsər yazsalar.  
Cəmi bu ümmanın  
yarısı deyil,  
Ha yazsan, sonuna  
çatası deyil.  
O elə tarixdi,  
bitəsi deyil,  
O özü tarixdi,  
itəsi deyil.  
Düşüncəm dənizdə  
sanki qağayı,

Hey üzür, çırpınır  
onun sayacağı.  
Qələmim doldurur  
sonsuz varağı,  
Sözləri hey seçir  
ömrün darağı.  
Heydər həyatının  
hər bir varağı  
Sönsüz əsər kimi  
söz-söz qalanır.  
Ürəyimdən qopub  
sətrə calanır,  
Önümdə sonu yox  
kitab canlanır!..



## RƏYLƏR

XALQ MƏHƏBBƏTİNİN  
TƏNTƏNƏSİ

Azərbaycan içtimaiyyətində baş verən görkəmli hadisələrdən biri də Azərbaycan Respublikasının sevimli prezidenti, dünyaşöhrətli dövlət rəhbəri, böyük qurucu, böyük yaradıcı, nadir natiq, nadir hafizə sahibi, dövlət və layihələşdirmə təfəkkürü ilə, respublikada dövlətçilik, idarəçilik fəaliyyəti ilə Azərbaycan tarixində görkəmli rəhbərlərdən və simalardan kəskin şəkildə fərqlənən ulu öndər Heydər Əliyevin şəxsiyyəti ətrafında yaranan Heydər Əliyev mövzusunun ədəbi hərəkata çevrilməsidir.

Bu ədəbi hərəkatı orta məktəb şagirlərindən tutmuş, xalq şairləri, xalq sənətkarları, bir çox jurnalistlər, publisistlər, alimlər, hətta xarici ölkələrdə yaşayıb-yaradan bir çox sənətkarlarımız da müşayiət edirlər.

Öz liderini sevən, onu böyük məhəbbətlə, ürəkdən gələn böyük çağırışla tərənnüm etmək məqsədilə öz sənət əsərini ona həsr edən şairlər, yazıçılar, uca tribunalardan sevimli rəhbərinə səmimi ürək sözlərini bəyan edən alimlər, mədəni, içtimai-siyasi xadimlər Heydər Əliyev mövzusunda yaranan, yazılan, səslənən əsərləri get-gedə genişləndirirlər.

Sual oluna bilər, Azərbaycan içtimaiyyətində baş verən bu ədəbi-mədəni hərəkatın dayaqları haradandır? Bunu hamı bilir ki, bu hərəkat 40 ildən çox özünün ömrünü böyük fədakarlıqla Azərbaycan xalqının və Azərbaycan Respublikasının mədəniyyətinin, iqtisadiyyatının, kənd təsərrüfatının, elm, ədəbiyyat və incəsənətinin inkişafına, tə-

rəqqisinə həsr edən Heydər Əliyevin gərgin dövlətçilik, idarəçilik, quruculuq, yaradıcılıq fəaliyyətinin zəruri nəticəsidir. Öz mənalı həyatını xalq yolunda fəda edən rəhbəri, ağısaqqalı, prezidenti xalq sevir, onun bütün çağırışlarına səs vermişdir.

Bir-neçə tarixi mərhələlərdə baş verən və tarixən formalaşan, xalqın mənəvi dayağına çevrilən bu proses xalqı təmsil edən yaradıcı qüvvələrin müraciət etdiyi «Heydər Əliyev» mövzusunun artıq ədəbi-mədəni hərəkata çevrilməsini zəruriləşdirmişdir.

Azərbaycan xalqının həyatında bu ədəbi-mədəni hərəkat öz yeniliyi, həm də kütləvililiyi ilə ədəbiyyat və sənət dünyamızda böyük maraq doğurmaqdadır.

Mənim bir çox sənət, qələm dostlarım da bu hərəkatın öncülləridirlər. Qələm və sənət dostum Eldar Əliyev də qələmə aldığı "Sönməz Günəş" poemasıyla bu elm, sənət, ədəbiyyat hərəkatına böyük cəsarət, poetik şəhamətlə qoşulduğu üçün öz xalqı, rəhbəri, Respublikasını sevgi ilə yörgülmüş poetik arzu və ümidlərlə, özünəməxsus səmimi şeir, poetik təfəkkürü ilə, qüdrətli istedadı ilə bu hərəkatın oxucu auditoriyasını sevindirmişdir.

Söz və saz sənəti ilə məşğul olan görkəmli sənətkar «Heydər Əliyev» mövzusunda yazdığı iri həcmli "Sönməz Günəş" poeması ilə xalq vətənpərvərliyinin üfüqlərinin, geniş və tükənməz yaradıcılıq patetikası ilə çırpınan bir ürəyin Böyük rəhbərə olan böyük məhəbbətinin geniş imkanlarını sübut etməkdədir. Şair əsər boyu, yeri gəldikcə, dünyəvi, bəşəri mövzuda yazdığı şeirlərini də oxucuya təqdim edir. Bu kimi lirik rəcətlərlə o, dünyanın qlobal məsələlərinə də



müdaxilə etmək və oradan nikbin nəticələr çıxarmaqla, poemanın ümumi süjet xəttinə orjinallıq gətirmişdir.

Poetik axtarışlarla, poetik deyimlərlə müxtəlif şe'r ölçülərində yazılan poema şair ürəyinin çırpıntıları, xalq məhəbbətinin təntənəsinin tərənnümü, xalqın bugünkü problemlərinə göstərdiyi poetik münasibətlərlə əsər bir sıra gözəl xüsusiyyətlər kəsb etmişdir.



**Söhrab Tahir**

*xalq şairi*

## ONUN İDEALI

**M**ay ayının ortalarında «Azərbaycan» nəşriyyatına gələrkən əvvəllər rabitə işçisi kimi tanıdığım Eldar Əliyevlə görüşdüm.

Bu təsadüfi görüşdə mənə «Sönməz günəş» və «Həyat kitabımdan sətirlər» adlı iki kitabını bağışladı. Bu vaxta qədər onun şeir yazdığını bilmirdim. Lakin Aşıq Ələsgərin yubileyində, ədəbi məclislərdə iştirak etməsindən ədəbiyyata, şeirə-sənətə, sözə böyük rəğbəti olmasını hiss edirdim. Kitablarını vərəqləyəndə şeirlərinin son 20 ildə yazılmasını qət etdim.

Eldar ziyalı ailədə, zəngin folklor qaynağı olan Ağbaba diyarında böyümüş, el aşıqlarının nağıl və dastanlarını dinləmişdir. Onun kiçik şeirləri müasir şeirimizin formasında yazılmışdır. Lakin ölkəmizin prezidenti haqqında yazdığı əsər əsasən məsnəvi üslubunda yazılmış, əsər müəllifin diliylə nəql edilir. Xalq dastanlarını çox dinləmiş Eldar öz qəhrəmanının həyatını bir dastan kimi yazmağa başlamışdır.

«Ensiklopediya» nəşriyyatı tərəfindən çapdan çıxmış «Sönməz Günəş» poemasına Yazıçılar Birliyinin üzvü, yazıçı-publisist, dissertasiyasını Azərbaycanın xalq şairi Rəsul Rzanın yaradıcılığı mövzusunda işləmiş filologiya elmləri doktoru Bağır Bağırov yazdığı müqəddimədə ətraflı və yerində şərh verilmişdir.

Əsərin ikinci hissəsini müəllif artıq tamamlamış və öz qəhrəmanının keşməkeşli həyat yolunu obrazlı şəkildə yüksək səviyyədə tərənnüm edib, vətəni, xalqı, zamanı üçün bütün həyatı boyu mübarizələrdə tanınmış insan haqqında düşüncələrini qələmə almışdır. Xalqın tanıdığı, sevdiyi və bütün dünyada tanınan şəxsiyyət haqqında mənzum əsər-dastan yazmaq, əlbəttə, asan iş deyildir. Bu işin öhdəsindən gəlmək üçün müəllifin həvəsi, səbri, istedadı imkan verir,



deyim ki, Eldar Əliyev şərəfli və məsuliyyətli işini ürəklə davam etdirəcək, bütün qüvvəsini sərf edib layiqli bir əsər yaradacaqdır. Bu yolda istedadlı dostum, humanist və vətənpərvər Eldar Əliyevə ürəkdən minnətdarlığımı bildirir, uğurlar arzu edirəm. Ona məsləhət bilirəm ki, əsər üzərində nə qədər yuxusuz gecələr keçirsə, onun sabahı, gələcəyi o qədər sevincli, bəhrəli olacaqdır.

Az zamanda yazılmış əsərin şübhəsiz bəzi xırda-para düzəlişlərə də ehtiyacı ola bilər. İnanıram ki, Eldar bunların da öhtəsindən həvəslə, hünərlə gələcəkdir.

Son olaraq onu qeyd edə bilərəm ki, müəllifin bu əsəri oxucularını sevindirəcək və Heydər Əliyevin keçdiyi mü-rəkkəb, mübarizələrlə dolu həyatını öyrənməkdə onların köməyinə çatacaq, stolüstü kitabına çevriləcəkdir.



İlyas Tapdıq,  
AYB üzvü, şair

## AĞSAQQAL SÖZÜ

Azərbaycan xalqının böyük oğlu, dövrümüzün dahi Heydər Əliyev həqiqi ümumxalq məhəbbəti qazanmışdır. Hər kəs bacarığı, imkanı daxilində ona öz məhəbbətini izhar etməyə çalışır, ürəyindən gələnləri demək istəyir. Şair şeiri ilə, nasir hekayə və povesti ilə, alim və jurnalist öz elmi və publisistikası ilə qəlbinə açır. Heydər Əliyevin ictimai-siyasi fəaliyyəti, dövlətçilik strategiyası, daxili və xarici siyasətinin məzmunu və əhatəsi o qədər genişdir ki, onu kitablara sığdırmaq üçün illərlə tədqiqatlar, gərgin yaradıcı əmək lazımdır. Heydər Əliyevin elmimiz, ədəbiyyatımız, mədəniyyətimiz sayəsindəki əməyi də ölcüyə gəlmir. Onun ayrı-ayrı yaradıcılıq sahəsindəki fəaliyyəti haqqında çox qiymətli ədəbi-bədii, publisistik əsərlər yazılıb və belə əsərlər yazılmağında davam edir.

Heydər Əliyev dahi siyasət adamı olmaqla bərabər, əlçatmaz bir şəxsiyyətdir. Adı böyük hərflərlə yazılan bir şəxsiyyət. Bir dövlət xadimi, bir siyasətçi, respublikamızın rəhbəri kimi ölkənin və dünyanın siyasət aləmində həlledici rol oynadığı dünya siyasətinə istiqamət verir. Böyük beynəlxalq tiribunallardan onu dinləyir, ona qulaq asır, onun obyektiv, məntiqli nitqlərindən təsirlənmişlər. Heydər Əliyev şəxsiyyəti uzun illərin kollektiv araşdırması üçün ilham mənbəyidir.

Haqqında qısa rəy yazdığım bu kitabın müəllifi Eldar Əliyev də bu mənbədən mayalanmış və qəlbinin səsi ilə «Sönməz Günəş» poemasını yazmışdır. Poemanın birinci hissəsi çap olunmuşdur. Oxucuların mütaliəsinə təqdim olunan bu hissə – ikinci hissə adlanmaqla, birincinin davamıdır.

Mən poemanın birinci hissəsini də oxumuşam. Müəllif poemanın bu hissəsi ilə də məni valeh elədi. Mən arabilir ədəbi tənqidlə, ədəbiyyatşünaslıq problemləri ilə də



məşğul olsam da, yazdıqlarım həvəskar səviyyəsindən yuxarı qalxır. Aydın məsələdir ki, belə əsərlərin bədii dəyəri haqqında da mötəbər söz demək çətindir. Eldar Əliyevin «Sönməz Günəş» poemasına gəldikdə isə yüksək həvəs, istək və ürəkdən gələn sonsuz səmimiyyətlə yazılmış əsərində dövrümüzdə, xalqımıza, azad ölkəmizə açıq-aydın vətəndaş münasibəti bu çətinliyi tamamilə aradan qaldırır. Müasir gəncliyin belə əhval - ruhiyyədə olması olduqca əhəmiyyətlidir. Onu da qeyd etməyi lazım bilirəm ki, Eldar Əliyev mövzunun məsuliyyətini də başa düşür. Başa düşür ki, çox çətin, lakin şərəfli bir mövzuda əsər yazır. Bunun üçün çox çalışmaq, çox düşünmək, qəhrəmanın fəaliyyətini hər an izləmək və çox oxumaq lazımdır. Bu mövzuda yazılan əsər öz büllurluğu, şəffaflığı ilə seçilməlidir. Belə əsərdə sözlər elə seçilməlidir ki, orada qulağa ağır gələn bir dənə də kəlmə olmasın.

Eldar Əliyev layiqli arzularla yaşayıb-yaradır və onun «Sönməz Günəş» poeması bu arzuların ifadəsi olmaqla, təqdirəlayiq, çox oxunaqlı, monumental bir əsərdir.

Bu yolda Eldar Əliyevə uğurlar arzu edirəm və oxucularını əmin edirəm ki, onun yaradıcılıq potensialı bizə poemanın növbəti hissələrini də oxumaq imkanı verəcəkdir.



**Yusif Seyidov**  
*filologiya elmləri doktoru,*  
*professor*

## SÖZ ÜRƏKDƏN GƏLƏNDƏ...

**E**ldar Paşa oğlunun «Sönməz Günəş» poemasının II hissəsini də bir nəfəsə oxudum.

Poemanın fəsilləri bitkin əhvalatlar silsiləsini xatırladı və «Sönməz Günəş» Heydər Əliyev dühasını müxtəlif istiqamətlərdən işıqlandırır.

Poemada bəzən bircə misra, bircə beyt, bəzən də bircə bənd oxucu gözləri qarşısında tam mənzərə canlandırır, həmin deyimlər adamı gah sarsıdır, gah həyacanlandırır, qəzəbləndirir, isidir. Bir necə nümunəyə diqqət edək:

Hər zaman Heydərle bir olacağıq!

\*

Özün də ulusan, yolun da ulu.

\*

Varım da var, xəzinəm də, al, oxu,  
Sənə düşmənlər ürəklərə çal oxu!..

\*

Şuşa, Laçın, bütövlükdə Qarabağ,  
Sanki olub sənəm boyu yara, dağ!..

Məncə, bu misralar ona görə qəlbə yol tapıb ki, şair nədən və kimdən yazdığını bilir, qəlbinin döyüntüsünə qulaq asır. Bir də həmin misralar şair-vətəndaşın qəlbinin dərinliyindən gəlir, ürəkdən su içir.

Şair zəhmətindən, poemanın redaktə elədiyim əlimdəki hissəsinin də məziyyətlərindən çox danışmaq olar. Məncə, deyilənlər də, verilən nümunələr də kifayət edər.



**Bağır Bağirov**  
*filologiya elmləri*  
*doktoru, professor.*

## ONUN İSTEDADINA BƏLƏDƏM

**B**əri başdan etiraf edim ki, mən nə ədəbiyyatşünas, nə yazıçı, nə də şair deyiləm. Mən aqrar təhsil və aqrar elm müxtəsisisiyəm. Lakin uzun muddət ün-siyyətdə olduğum, yaxından müşahidə etdiyim Eldar Əliyevi həmişə fəal həyat mövqeyində dayanan, regionda ictimai-siyasi və təşkilati tədbirlərdə öndə gedən ziyalı kimi tanıyıram.

Eyni zamanda Eldar Əliyevin şerlərini, şerlər toplusu kitabını və «Sönməz Günəş» poemasını diqqətlə oxumuşam və istedadına bələdəm.

Müəllifin «Həyat kitabından sətirlər» əsərində doğma vətənə, müqəddəs yurd yerlərinə məhəbbət və Respublikanın Prezidenti Heydər Əliyevə sonsuz inam və sədaqət hissi qabarıq formada verilmişdir. Eldar Əliyevin «Sönməz Günəş» poemasında Prezidentin ictimai-siyasi və dövlət xadimi, fenomen şəxsiyyət olan Heydər Əliyevə sonsuz məhəbbət hisslərinin onda hələ gənclikdən baş qaldırdığı görünür. Eldar Əliyevin poemasının qəhrəmanı yalnız bir şəxsin təfəkküründə yox, ümummillî qəhrəman kimi xalqın arzusu, inamı, güvənc yeri kimi təsvir olunur ki, bu da «Xalq — Heydər, Heydər — Xalq» şüarını poetik tamamlayır.

Poemanı oxuduqda aydın olur ki, Eldar Əliyev hələ tələbəlik illərindən başlayaraq bu günə kimi ölkə rəhbərinin əsl mənadə vurğunu olub, onun fəaliyyətini izləyib, göstərişlərinin həyata keçirilməsində iştirakçı olub və fəal təbəligətçi mövqeyində durubdur. Ümumiyyətlə, poemanın geniş oxucu kütləsinin stolüstü kitabı olacağına şübhə etmirəm və müəllifə öz yaradıcılıq fəaliyyətində uğurlar diləyirəm.

**M.İ.Cəfərov,**

*Azərbaycan Ziyadlır Cəmiyyətinin  
keçmiş prezidenti, akademik*



## MÜƏLLİFİN ÖMÜRLÜYÜNDƏN

**E**liyev Eldar (Sərtqaya) Paşa oğlu 02 iyul 1956-cı ildə Qərbi Azərbaycanın (indiki Ermənistan) Amasiya rayonunun Sultanabad kəndində müəllim ailəsində anadan olmuşdur. 1973-cü ildə Amasiya rayonu Təpəkənd kənd orta məktəbini, 1979-cu ildə Azərbaycan Politexnik İnstitutunun (indiki Texniki Universitet) "Elektro-texnika" fakültəsini bitirmişdir.



1979-cu ilin 12 noyabrından Azərbaycan Respublikası Rabitə Nazirliyinin təyinatı ilə Daşkəsən rayonu 6 nömrəli Xətti-Texniki Sahədə mühəndis kimi fəaliyyətə başlamış, sonralar həmin sahənin rəisi, Gəncə şəhər 2 nömrəli İstismar-Texniki Rabitə Qovşağında böyük mühəndis, Gəncə Rabitə İstehsalat Birliyində "Elektrik Rabitəsi" və "Poçt Rabitəsi" şöbələrinin rəisi, Xanlar pəyən Rabitə Qovşağının rəisi, Samux rayon Rabitə Qovşağının rəisi, Samux Rayon Poçtamtının rəisi kimi vəzifələrdə çalışmışdır.

2001-ci ildə "Həyat kitabından sətirlər", 2002 – 2003-cü ildə beş hissədən ibarət "Sönməz Günəş" poe-



ması (beş cildliyi) və "Ağbabada izim qaldı" şeir kitabları  
çapdan çıxmışdır. Hazırda Gəncə şəhərində yaşayır.

Dünya Azərbaycanlıları Mədəniyyət Mərkəzinin  
Gəncə şəhəri üzrə təmsilçisidir.

"Yunan-Roma" güləşi üzrə idman ustasıdır.

Ailəlidir, üç övladı var.



## Mündəricat

|  |     |
|--|-----|
| Proloq .....   | 3   |
| Uçan xəyallar .....  | 5   |
| Qəlb evimdə vələlə var .....   | 7   |
| 10 may — Heydər günəşinin doğum günündə .....                          | 9   |
| Dünyaya yenilik gətirəcəyəm .....                                      | 15  |
| Tarixin özündə möcüzələr var .....                                     | 20  |
| Sabahını görən sabahım .....   | 26  |
| Körpələr böyüdü, mən körpələşdim .....                                 | 35  |
| Göyər sətirlərim, göyər danışım .....                                  | 44  |
| Qanlı yanvar .....   | 51  |
| Elə bil güzgüdü, aynadı sözlər .....                                   | 86  |
| Müqəddəs torpağa, vətənə dönüş .....                                   | 92  |
| Bu xalqın dərini çəkməmək olmur .....                                  | 103 |
| Qəlbim dərin quyu, mən bir səngərəm .....                              | 110 |
| Tanrı ağrı verdi, mən məlhəm sandım .....                              | 118 |
| Sözlərin özündən qopa bilmirəm .....                                   | 124 |
| Hərəkətdən doğan qara fəlakət .....                                    | 135 |
| Sinəmdən bir durna qatarı keçdi .....                                  | 148 |
| Başımın üstündə sönməz günəşim,<br>Nizami irsindən doğan günəşəm ..... | 157 |
| Sinəmdə çay axır, sellər oynayır .....                                 | 164 |
| Könlümün səmindən heç vaxt doymadım .....                              | 167 |
| Bir ömrə nə qədər tarix sığarmış .....                                 | 174 |



|   |     |
|---|-----|
| Heydər yolu ulu yoldur başabaş .....    | 185 |
| Mən buluda döndüm, qələm ağladı .....   | 189 |
| Vurğunam, vurğunun özündən vurğun ..... | 193 |
| Epiloq .....                            | 200 |

**RƏYƏLƏR**

|                                  |     |
|----------------------------------|-----|
| Xalq məhəbbətinin təntənəsi..... | 202 |
| Onun ideali .....                | 205 |
| Ağsaqqal sözü .....              | 207 |
| Söz ürəkdən gələndə.....         | 209 |
| Onun istedadına bələdəm .....    | 210 |
| Müəllifin ömürlüyündən .....     | 211 |

«Elm və Təhsil» nəşriyyatının direktoru:  
professor Nadir MƏMMƏDLİ

*Kompüter dizayneri: Tural Əhmədov*  
*Səhifələyici: Vüsalə Mirzayeva*  
*Montajçı: Rəsim Hacıyev*  
*Operator çapçı: Elşad Hacıyev*



Yığılmağa verilmiş 05.06.2010.  
Çapa imzalanmış 09.09.2010.  
Şərti çap vərəqi 13,5. Sifariş №.498  
Kağız formatı 84x108 1/16. Tiraj 500.

---

Kitab «Elm və Təhsil» nəşriyyat-poliqrafiya  
müəssisəsində səhifələnib çap olunmuşdur.  
E-mail: elm\_ve\_tehsil@box.az  
Tel: 497-16-32; 050-311-41-89

Ünvan: Bakı, İçərişəhər, 3-cü Maqomayev döngəsi 8/4.

A7 2010  
1507



857